

अथ तृतीयं मण्डलं

प्रथमोऽनुवाकः

। सू० १ । १२

(१) प्रथमं सूक्तम्

(१-२३) त्रयोविंशत्यृचस्यास्य सूक्तस्य गाथिनो विश्वामित्र ऋषिः । अग्निर्देवता ।

त्रिष्टुप् छन्दः

सोमस्य मा तवसं वक्ष्ये वह्निं चकर्थ विदथे यजध्वे ।
 देवाँ अच्छा दीद्यद् युञ्जे अद्रिं शमाये अग्ने तन्वं जुषस्व १
 प्राञ्च यज्ञं चकृम वर्धतां गीः समिद्धिरग्निं नमसा दुवस्यन् ।
 दिवः शशासुर्विदथा कवीनां गृत्साय चित् तवसे गातुमीषुः २
 मयौ दधे मेधिरः पूतदक्षो दिवः सुबन्धुर्जनुषा पृथिव्याः ।
 अविन्दन्नु दर्शतमप्स्वश्न्तर्देवासौ अग्निमपसि स्वसृचफट्टणाम् ३
 अवर्धयन् त्सुभगं सप्त यहीः श्वेतं जज्ञानमरुषं महित्वा ।
 शिशं न जातमभ्यारुश्वा देवासौ अग्निं जनिमन् वपुष्यन् ४
 शक्रेभिरङ्गै रज आततन्वान् क्रतुं पुनानः कविभिः पवित्रैः ।
 शौचिर्वसानः पर्यायुरपां श्रियो मिमीते बृहतीरनूनाः ५
 वव्राजा सीमनदतीरदब्धा दिवो यहीरवसाना अनग्नाः ।
 सना अत्र युवतयः सयौनी रेकं गर्भं दधिरे सप्त वाणीः ६
 स्तीर्णा अस्य संहतौ विश्वरूपा घृतस्य योनौ स्रवथे मधूनाम् ।
 अस्थुरत्र धेनवः पिन्वमाना मही दुस्मस्य मातरा समीची ७
 बभ्राणः सूनो सहसो व्यद्यौद् दधानः शक्रा रभसा वपूषि ।
 श्रोतन्ति धारा मधुनो घृतस्य वृषा यत्र वावृधे काव्येन ८
 पितुश्चिदूर्ध्वजनुषा विवेद व्यस्य धारा असृजद् वि धेनाः ।
 गुहा चरन्तं सखिभिः शिवेभिर्दिवो यहीभिर्न गुहा बभूव ९
 पितुश्च गर्भं जनितुश्च बभ्रे पूर्वरिकौ अधयत् पीप्यानाः ।
 वृष्णो सपत्नी शुचये सबन्धू उभे अस्मै मनुष्येर्नि पोहि १०
 उरौ महां अनिब्रधे ववर्धाऽऽपो अग्निं यशसः सं हि पूर्वीः ।
 ऋतस्य योनावशयद् दमूना जामीनामग्रिरपसि स्वसृणाम् ११
 अक्रो न बभ्रिः समिथे महीना दिदृक्षेयः सूनवे भातृजीकः ।
 उदुस्त्रिया जनिता यो जजानाऽपां गर्भो नृतमो यहो अग्निः १२

अपां गर्भं दर्शतमोषधीनां वनां जजान सुभगा विरूपम् ।
 देवासश्चिन्मनसा सं हि जग्मुः पनिष्ठं जातं तवसं दुवस्यन् १३
 बृहन्त इद् भानवो भाऋजीक मग्निं संचन्त विद्युतो न शक्राः ।
 गुहैव वृद्धं सदसि स्वे अन्तरपार ऊर्वे अमृतं दुहानाः १४
 ईळे च त्वा यजमानो हविर्भिरीळे सखित्वं सुमतिं निकामः ।
 देवैरवो मिमीहि सं जरित्रे रक्षा च नो दम्येभिरनीकैः १५
 उपक्षेतास्तव सुप्रणीते ऽग्ने विश्वानि धन्या दधानाः ।
 सुरेतसा श्रवसा तुञ्जमाना अभिष्याम पृतना यूँदैवान् १६
 आ देवानामभवः केतुरग्ने मन्द्रो विश्वानि काव्यानि विद्वान् ।
 प्रति मताँ अवासयो दमूना अनु देवान् रथिरो यासि साधन् १७
 नि दुरोणे अमृतो मर्त्यानां राजा ससाद विदथानि साधन् ।
 घृतप्रतीक उर्विया व्यद्यौ दग्निर्विश्वानि काव्यानि विद्वान् १८
 आ नो गहि सख्येभिः शिवेभिर्महान् महीभिरूतिभिः सरण्यन् ।
 अस्मे रयिं बहुलं संतरुत्रं सुवाचं भागं यशसं कृधी नः १९
 एता ते अग्ने जनिमा सनानि प्र पूर्व्याय नूतनानि वोचम् ।
 महान्ति वृष्णे सर्वना कृतेमा जन्मन्जन्मन् निहितो जातवेदाः २०
 जन्मन्जन्मन् निहितो जातवेदा विश्वामित्रेभिरिध्यते अजस्रः ।
 तस्य वयं सुमतौ यज्ञियस्याऽपि भद्रे सौमनसे स्याम २१
 इमं यज्ञं सहसावन् त्वं नो देवत्रा धैहि सुक्रतो रराणः ।
 प्र यसि होतर्बृहतीरिषो नो ऽग्ने महि द्रविणमा यजस्व २२
 इळामग्ने पुरुदंसं सनिं गोः शश्वत्तमं हवमानाय साध ।
 स्यान्नः सूनुस्तनयो विजावा ऽग्ने सा ते सुमतिर्भूत्वस्मे २३

(२) द्वितीयं सूक्तम्

(१-१५) पञ्चदशर्चस्यास्य सूक्तस्य गाथिनो विश्वामित्र ऋषिः । वैश्वानरोऽग्निर्देवता । जगती छन्दः

वैश्वानराय धिषणामृतावृधे घृतं न पूतमग्रये जनामसि ।
 द्विता होतारं मनुषश्च वाघतो धिया रथं न कुलिशः समृणवति १
 स रौचयञ्जनुषा रोदसी उभे स मात्रोरभवत् पुत्र ईडयः ।
 हव्यवाळग्रिजरश्चनौहितो दूळभौ विशामर्तिथिर्विभारवसुः २

क्रत्वा दक्षस्य तरुषो विधर्मणि देवासो अग्निं जनयन्त चित्तिभिः ।
 रुरुचानं भानुना ज्योतिषा महा मत्यं न वाजं सनिष्यन्नुप ब्रुवे ३
 आ मन्द्रस्य सनिष्यन्तो वरैरयं वृणीमहे अहयं वाजमृगिमयम् ।
 रातिं भृगूणामुशिजं कविक्रतु मग्निं राजन्तं दिव्येन शोचिषा ४
 अग्निं सुम्राय दधिरे पुरो जना वाजश्रवसमिह वृक्तबर्हिषः ।
 यतस्त्रुचः सुरुचं विश्वदैव्यं रुद्रं यज्ञानां साधदिष्टिमुपसाम् ५
 पार्वकशोच्ये तव हि क्षयं परि होतर्यज्ञेषु वृक्तबर्हिषो नरः ।
 अग्ने दुर्व इच्छमानास आप्य मुपासते द्रविणं धेहि तेभ्यः ६
 आ रोदसी अपृणदा स्वर्मह ज्ञातं यदेनमुपसो अधारयन् ।
 सो अध्वराय परि शीयते कवि रत्यो न वाजसातये चनोहितः ७
 नमुस्यत हव्यदातिं स्वध्वरं दुवस्यत दम्यं जातवेदसम् ।
 रथीर्भृतस्य बृहतो विचर्षणि रग्निर्देवानामभवत् पुरोहितः ८
 तिस्रो युहस्य समिधः परिज्मनो ऽग्नेरपुननुशिजो अमृत्यवः ।
 तासामेकामदधुर्मर्त्ये भुजं मु लोकमु द्वे उप जामिमीयतुः ९
 विशां कविं विशपतिं मानुषीरिषः सं सीमकृण्वन् त्ववधितिं न तेजसे ।
 स उद्वतो निवतो याति वेविषत् स गर्भमेषु भुवनेषु दीधरत् १०
 स जिन्वते जठरेषु प्रजज्ञिवान वृषा चित्रेषु नानदन्न सिंहः ।
 वैश्वानरः पृथुपाजा अमर्त्यो वसु रत्ना दयमानो वि दाशुषै ११
 वैश्वानरः प्रत्नथा नाकमारुहद् दिवस्पृष्टं भन्दमानः सुमन्मभिः ।
 स पूर्ववज्रनयञ्जन्तवे धनं समानमज्मं पर्यैति जागृविः १२
 अतावानं यज्ञियं विप्रमुक्थ्यश्मा यं दधे मातरिश्वा दिवि क्षयम् ।
 तं चित्रयामुं हरिकेशमीमहे सुदीतिमग्निं सुविताय नव्यसे १३
 शुचिं न यामन्निषिरं स्वर्दृशं केतुं दिवो रौचनस्थामुषर्बुधम् ।
 अग्निं मूर्धानं दिवो अप्रतिष्कुतं तमीमहे नमसा वाजिनं बृहत् १४
 मन्द्रं होतारं शुचिमद्वयाविनं दमूनसमुक्थ्य विश्वचर्षणिम् ।
 रथं न चित्रं वपुषाय दर्शतं मनुर्हितं सदमिद् राय ईमहे १५

(३) तृतीयं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । वैश्वानरोऽग्निर्देवता

। जगती छन्दः

वैश्वानरायं पृथुपाजसे विपो रत्ना विधन्त धरुणेषु गार्तवे ।
 अग्निर्हि देवाँ अमृतौ दुवस्य त्यथा धर्माणि सनता न दूदुषत् १
 अन्तर्दूतो रोदसी दस्म ईयते होता निषत्तो मनुषः पुरोहितः ।
 क्षयं बृहन्तं परि भूषति द्युभिर्देवेभिरग्निरिषितो धियावसुः २
 केतुं यज्ञानां विदथस्य साधनं विप्रासो अग्निं महयन्त चित्तिभिः ।
 अपांसि यस्मिन्नधि संदधुर्गिरस्तस्मिन्त्सुम्नानि यजमान आ चके ३
 पिता यज्ञानामसुरो विपश्चिता विमानमग्निर्वयुनं च वाघताम् ।
 आ विवेश रोदसी भूरिवर्षसा पुरुप्रियो भन्दते धामभिः कविः ४
 चन्द्रमग्निं चन्द्ररथं हरिव्रतं वैश्वानरमप्सुषदं स्वर्विदम् ।
 विगाहं तूष्णिं तविषीभिरावृतं भूष्णिं देवासं इह सुश्रियं दधुः ५
 अग्निर्देवेभिर्मनुषश्च जन्तुभिस्तन्वानो यज्ञं पुरुपेशसं धिया ।
 रथीरन्तरीयते साधदिष्टिभिर्जीरो दमूना अभिशस्तिचातनः ६
 अग्ने जरस्व स्वपत्य आयुं नयूर्जा पिन्वस्व समिषो दिदीहि नः ।
 वयांसि जिन्व बृहतश्च जागृव उशिग्देवानामसि सुक्रतुर्विपाम् ७
 विशपतिं युहमतिथिं नरः सदा यन्तारं धीनामुशिजं च वाघताम् ।
 अध्वराणां चेतनं जातवेदसं प्र शंसन्ति नमसा जूतिभिर्वृधे ८
 विभावा देवः सुरणः परि क्षिती रग्निर्बभूव शर्वसा सुमद्रथः ।
 तस्य व्रतानि भूरिपोषिणो वयमुप भूषेम दम आ सुवृक्तिभिः ९
 वैश्वानर तव धामानया चके येभिः स्वर्विदभवो विचक्षण ।
 जात आपृणो भुवनानि रोदसी अग्ने ता विश्वा परिभूरसि त्मना १०
 वैश्वानरस्य दंसनाभ्यो बृहदरिणादेकः स्वपस्यया कविः ।
 उभा पितरा महयन्नजायता गिर्द्यावापृथिवी भूरिरतसा ११

(४) चतुर्थं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । (१) प्रथमर्च
 इध्मः समिद्धो वाग्निः (२) द्वितीयायास्तनूनपात् (३) तृतीयाया इळः (४)
 चतुर्थ्या बर्हिः (५) पञ्चम्या देवीर्द्वारः (६) षष्ठ्या उषासानक्ता (७) सप्तम्या
 दैव्यौ होतारौ प्रचेतसौ (८) अष्टम्यास्तिस्त्रो देव्यः सरस्वतीळाभारत्यः (९)
 नवम्यास्त्वष्टा (१०) दशम्या वनस्पतिः (११) एकादश्याश्च स्वाहाकृतयो देवताः
 । त्रिष्टुप् छन्दः

समित्समित् सुमना बोध्यस्मे शुचाशुचा सुमतिं रासि वस्वः ।
 आ देव देवान् यथाय वक्षि सखा सखीन् त्सुमना यक्ष्यमे १
 यं देवासस्त्रिरहन्नायजन्ते दिवेदिवे वरुणो मित्रो अग्निः ।
 सेमं यज्ञं मधुमन्तं कृधी न स्तनूनपाद् घृतयौनिं विधन्तम् २
 प्र दीधितिर्विश्ववारा जिगाति होतारमिळः प्रथमं यजध्वै ।
 अच्छा नमोभिर्वृषभं वन्दध्यै स देवान् यक्षदिषितो यजीयान् ३
 ऊर्ध्वो वा गातुरध्वरे अका र्यूध्वा शोचीषि प्रस्थिता रजासि ।
 दिवो वा नाभा नयसादि होता स्तृणीमहि देवव्यचा वि बर्हिः ४
 सप्त होत्राणि मनसा वृणाना इन्वन्तो विश्वं प्रति यन्नृतेन ।
 नृपेशसो विदथेषु प्र जाता अभीज्ञं यज्ञं वि चरन्त पूर्वीः ५
 आ भन्दमाने उषसा उपाके उत स्मयेते तन्वा इ विरूपे ।
 यथा नो मित्रो वरुणो जुजोष दिन्द्रो मरुत्वा उत वा महौभिः ६
 दैव्या होतारा प्रथमा नयञ्जे सप्त पृक्षासः स्वधया मदन्ति ।
 ऋतं शंसन्त ऋतमित् त आहु रनु व्रतं व्रतपा दीध्यानाः ७
 आ भारती भारतीभिः सजोषा इळा देवैर्मनुष्यैभिरग्निः ।
 सरस्वती सारस्वतेभिर्वाक् तिस्रो देवीर्बहिरेदं संदन्तु ८
 तन्नस्तुरीपुमधं पोषयितु देवं त्वष्टृर्वि रराणः स्यस्व ।
 यतो वीरः कर्मण्यः सुदक्षो युक्तग्रावा जायते देवकामः ९
 वनस्पतेऽव सृजोष देवा नग्निर्हविः शमिता सूदयाति ।
 सेदु होता सत्यतरो यजाति यथा देवानां जनिमानि वेद १०
 आ याह्यमे समिधानो अवा डिन्द्रेण देवैः सरथं तुरेभिः ।
 बर्हिर्न आस्तामदितिः सुपुत्रा स्वाहा देवा अमृता मादयन्ताम् ११

(५) पञ्चमं सूक्तम्

(११) एकादशर्चस्यास्य सूक्तस्य गाथिनो विश्वामित्र ऋषिः । अग्निर्देवता ।

त्रिष्टुप् छन्दः

प्रत्यग्निरुषसश्चेकिता नो ऽबोधि विप्रः पदवीः कवीनाम् ।
 पृथुपाजा देवयद्भिः समिद्धो ऽपु द्वारा तमसो वह्निरावः १
 प्रेद्वग्निर्वावृधे स्तोमैभिर्गीर्भिः स्तौतृणां नमस्य उक्थैः ।
 पूर्वाऋतस्य संदृशश्चकानः सं दूतो अद्यौदुषसो विरोके २

अधा॒य्य॒ग्नि॒र्मानु॑षीषु वि॒द्वव॑ः पां॒ ग॒र्भो मि॒त्र ऋ॒तेन॑ सा॒धन् ।
आ ह॑र्यतो य॒जतः॑ सान्व॒स्था द॑भूदु वि॒प्रो ह॒व्यो म॒तीनाम् ३
मि॒त्रो अ॒ग्निर्भव॑ति यत् स॒मिद्धो॑ मि॒त्रो हो॒ता वरु॑णो जा॒तवे॑दाः ।
मि॒त्रो अ॒ध्वर्यु॑रि॒षिरो द॑मूना मि॒त्रः सि॒न्धूना॑मु॒त प॑र्व॒ताना॑म् ४
पा॒ति प्रि॒यं रि॒पो अ॒ग्रं पु॒दं वेः पा॒ति य॒ह्नश्च॑र॒णं सू॒र्यस्य॑ ।
पा॒ति ना॒भा स॒प्तशी॑र्षाण॒मु॒ग्निः पा॒ति दे॒वाना॑मु॒पमा॑द॒मृष्वः॑ ५
ऋ॒भुश्च॑क्र ई॒ड्यं चा॒रु नाम॑ वि॒श्वानि॑ दे॒वो व॒युना॑नि वि॒द्वान् ।
स॒सस्य॑ च॒र्म घृ॒तव॑त् पु॒दं वे॒स्तदि॑द॒ग्नी र॑क्षत्य॒प्रयु॑च्छन् ६
आ यो॒निम॒ग्निर्घृ॑तव॒न्तम॑स्थात् पृ॒थुप्र॑गा॒णमु॑श॒न्तमु॑शा॒नः ।
दी॒द्यान्ः शु॒चिर्ऋ॑ष्वः पा॒वकः पु॒नः पु॒नर्मा॑तरा न॒व्यसी॑ कः ७
स॒द्यो जा॒त ओ॒षधी॑भिर्व॒वक्षे॑ यदी॒ वर्ध॑न्ति प्र॒स्वो घृ॑तेन ।
आप॑ इव प्र॒वता॑ शु॒भमा॑ना उरु॒ष्यद॒ग्निः पि॒त्रोरु॑प॒स्थे ८
उदु॑ष्टुः स॒मिधा॑ य॒ह्नो अ॒द्यौद् वर्ष्म॑न् दि॒वो अ॒धि ना॒भा पृ॑थि॒व्याः ।
मि॒त्रो अ॒ग्निरी॑ड्यो मा॒तरि॑श्वा ऽऽ दू॒तो व॑क्षद् य॒जथा॑य दे॒वान् ९
उद॑स्त॒म्भीत् स॒मिधा॑ ना॒कमृ॑ष्वो॒र्ऽऽग्नि॑र्भव॒न्नुत्त॑मो रौ॒चनाना॑म् ।
यदी॒ भृगु॑भ्यः परि॒ मा॒तरि॑श्वा गु॒हा स॑न्त॒ हव्य॑वाह॒ समी॑धे १०
इ॒ळा॒मग्रे॑ पु॒रुद॑सं स॒निं गोः श॑श्व॒त्तमं॑ ह॒वमा॑नाय सा॒ध ।
स्या॒न्नः सू॒नुस्त॑नयो वि॒जावा॑ ऽग्ने॒ सा तै॑ सु॒मति॑र्भू॒त्वस्मे ११

(६) षष्ठं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । अग्निर्देवता ।

त्रिष्टुप् छन्दः

प्र का॒रवो॑ म॒नुना॑ व॒च्यमा॑ना दे॒वद्री॑चीं नय॒त दे॒वय॑न्तः ।
द॒क्षिणा॑वाड् वा॒जिनी॑ प्रा॒च्यैति॑ ह॒विर्भ॑र॒न्त्यग्र॑यै घृ॒ताची॑ १
आ रो॑द॒सी अ॒पृणा॑ जा॒यमा॑न उ॒त प्र रि॑क्था अ॒ध नु॑ प्र॒यज्यो॑ ।
दि॒वश्चि॑द॒ग्रे म॒हिना॑ पृ॒थि॒व्या व॒च्यन्ता॑ ते व॒ह्नयः॑ स॒प्तजि॑ह्वाः २
द्यौश्च॑ त्वा पृ॒थि॒वी य॒ज्ञिया॑सो नि हो॒तारं॑ सा॒दय॑न्ते द॒माय॑ ।
यदी॒ विशो॑ मा॒नुषी॑र्दे॒वय॑न्तीः प्र॒यस्व॑ती॒रीळ॑ते श॒क्रम॑र्चिः ३
म॒हान् त्स॑ध॒स्थै ध्रु॑व आ नि॒षत्तो॑ ऽन्त॒र्द्यावा॑ मा॒हिने॑ ह॒र्यमा॑णः ।
आ॒स्क्रे स॒पत्नी॑ अ॒जरे॑ अ॒मृक्ते॑ स॒वर्दु॑घै उरु॒गाय॑स्य॒ धेनू॑ ४

वृता तै अग्ने महतो महानि तव क्रत्वा रोदसी आ ततनथ ।
 त्वं दूतो अभवो जायमानस्त्वं नेता वृषभ चर्षणीनाम् ५
 अतस्य वा केशिना योग्याभिर्घृतस्रुवा रोहिता धुरि धिष्व ।
 अथा वह देवान् देव विश्वान् त्वध्वरा कृणुहि जातवेदः ६
 दिवश्चिदा तै रुचयन्त रोका उषो विभातीरनु भासि पूर्वीः ।
 अपो यदग्र उशध्रग्वनेषु होतुर्मन्द्रस्य पुनयन्त देवाः ७
 उरौ वा ये अन्तरिक्षे मदन्ति दिवो वा ये रौचने सन्ति देवाः ।
 ऊमा वा ये सुहवासो यजत्रा आयेमिरे रथ्यौ अग्ने अश्वाः ८
 ऐभिरग्ने सरथं याह्यर्वाङ् नानारथं वा विभवो ह्यश्वाः ।
 पत्नीवतस्त्रिंशतं त्रींश्च देवा ननुष्वधमा वह मादयस्व ९
 स होता यस्य रोदसी चिदुर्वी यज्ञं यज्ञमभि वृधे गृणीतः ।
 प्राची अध्वरेव तस्थतुः सुमेकै अतावरी अतजातस्य सत्ये १०
 इळामग्ने पुरुदंसं सनिं गोः शश्वत्तमं हवमानाय साध ।
 स्यान्नः सूनुस्तनयो विजावा ऽग्ने सा तै सुमतिर्भूत्वस्मे ११
 इति द्वितीयोऽष्टकः
 अथ तृतीयोऽष्टकः

(७) सप्तमं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । अग्निर्देवता ।

त्रिष्टुप् छन्दः

प्र य आरुः शितिपृष्ठस्य धासे रा मातरां विविशुः सप्त वाणीः ।
 परिक्षिता पितरा सं चरेते प्र संस्रति दीर्घमायुः प्रयक्षै १
 दिवक्षसो धेनवो वृष्णो अश्वा देवीरा तस्थौ मधुमद् वहन्तीः ।
 अतस्य त्वा सदसि क्षेमयन्तं पर्येकां चरति वर्तनिं गौः २
 आ सीमरोहत् सुयमा भवन्तीः पतिश्चिकित्वान् रयिविद् रयीणाम् ।
 प्र नीलपृष्ठो अतसस्य धासे स्ता अवासयत् पुरुधप्रतीकः ३
 महि त्वाष्ट्रचफट्रमूर्जयन्तीरजुयं स्तभूयमानं वहतो वहन्ति ।
 व्यङ्गैभिर्दिद्युतानः सधस्थ एकांमिव रोदसी आ विवेश ४
 जानन्ति वृष्णो अरुषस्य शेव मुत ब्रध्नस्य शासने रणन्ति ।
 दिवोरुचः सुरुचो रोचमाना इळा येषां गण्या माहिना गीः ५

उ॒तो पि॒तृभ्यां प्र॒विदानु॑ घोषं म॒हो म॒हद्भ्याम॑नयन्त शूषम् ।
उ॒क्ता ह॒ यत्र॑ परि॒ धान॑म॒क्तो र॒नु स्वं धाम॑ ज॒रितु॑र्व॒वक्षे॑ ६
अ॒ध्व॒र्युभिः॑ प॒ञ्चभिः॑ स॒प्त वि॒प्राः प्रि॒यं र॑क्षन्ते नि॒र्हितं॑ पु॒दं वेः ।
प्राञ्चौ म॒दन॑त्यु॒क्ष्णौ अ॒जु॒र्या दे॒वा दे॒वाना॑म॒नु हि वृ॒ता गुः ७
दै॒व्या हो॒ता॒रा प्र॒थ॒मा न॑र्य॒ञ्जे स॒प्त पृ॒क्षासः॑ स्व॒धया॑ म॒दन्ति॑ ।
ऋ॒तं शंस॑न्त ऋ॒तमि॑त् त आ॒हु र॒नु व॒तं व॑त॒पा दी॒ध्यानाः॑ ८
वृ॒षाय॑न्तै म॒हे अ॒त्याय॑ पूर्वी॒र्वृ॒ष्णौ चि॒त्राय॑ र॒श्मयः॑ सु॒यामाः॑ ।
दे॒व हो॒त॒र्म॒न्द्र॒तर॑श्चि॒कित्वा॑न् म॒हो दे॒वान् रो॒दसी॑ ए॒ह व॑क्षि ९
पृ॒क्षप्र॑य॒जो द्र॒विणः॑ सु॒वाचः॑ सु॒केत॑र्व उ॒षसो॑ रे॒वदू॑षुः ।
उ॒तो चि॑द॒ग्ने म॒हिना॑ पृ॒थि॒व्याः कृ॒तं चि॑दे॒नः सं म॒हे द॑शस्य १०
इ॒ळाम॑ग्ने पु॒रुद॑सं स॒निं गोः श॑श्व॒त्तमं॑ ह॒वमा॑नाय साध ।
स्या॒न्नः सू॒नुस्त॑न॒यो वि॒जावा॑ ऽग्ने सा तै सु॒म॒तिर्भू॑त्व॒स्मे ११

(८) अष्टमं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । (१-५)
प्रथमादिपञ्चर्चा यूपः (६-१०) षष्ठ्यादिपञ्चानां यूपाः (८) अष्टम्या विश्वे देवा वा
११ एकादश्याश्च व्रश्चनो देवताः । (१-२, ४-६, ८-११)
प्रथमाद्वितीययोर्ऋचोश्चतुर्थ्यादितृचस्याष्टम्यादिचतसृणाञ्च त्रिष्टुप् (३, ७)
तृतीयासप्तम्योश्चानुष्टुप् छन्दसी
अ॒ञ्जन्ति॑ त्वा॒मध्व॑रे दै॒व॒यन्तो॑ व॒नस्प॑ते म॒धुना॑ दै॒व्येन॑ ।
यदू॒र्ध्वस्ति॑ष्ठा द्र॒विणे॑ह ध॒त्ताद् यद् वा॒ क्षयौ॑ मा॒तुर॑स्या उ॒पस्थे॑ १
स॒मि॒द्धस्य॑ श्रय॑मा॒णः पु॒रस्ता॑द् ब्र॒ह्म व॑न्वा॒नो अ॒जरं॑ सु॒वीरं॑म् ।
आ॒रे अ॒स्मद॑म॒तिं बा॑र्ध॒मान् उ॒च्छ्रय॑स्व म॒हते॑ सौ॒र्भगा॑य २
उ॒च्छ्रय॑स्व व॒नस्प॑ते व॒र्ष्मन् पृ॒थि॒व्या अ॒धि ।
सु॒मि॒ती मी॒यमा॑नो व॒र्चो धा॑ यु॒ज्ञवा॑हसे ३
यु॒वा सु॒वासाः॑ परि॒वीत् आ॒गात् स उ॒ श्रेया॑न् भव॒ति जा॑र्य॒मानः॑ ।
तं धी॒रासः॑ क॒वय॑ उ॒न्नय॑न्ति स्वा॒ध्योऽ॒मन॑सा दे॒व॒यन्तः॑ ४
जा॒तो जा॑यते सु॒दिन॑त्वे अ॒ह्ना स॒म॒र्य आ॒ वि॒दथे॑ व॒र्धमा॑नः ।
पु॒नन्ति॑ धी॒रा अ॒पसो॑ म॒नीषा॑ दै॒व॒या वि॒प्र उ॒दिय॑र्ति॒ वाच॑म् ५
या॒न् वो न॑रो दे॒व॒यन्तो॑ नि॒मि॒म्यु व॑नस्प॒ते स्व॑र्धिति॒र्वा तु॒तक्ष॑ ।

ते देवासः स्वरवस्तस्थिवांसः प्रजावदस्मे दिधिषन्तु रत्नम् ६
 ये वृक्णासो अधि क्षमि निर्मितासो यतस्तुचः ।
 ते नो व्यन्तु वार्यं देवत्रा क्षेत्रसाधसः ७
 आदित्या रुद्रा वसवः सुनीथा द्यावाक्षामा पृथिवी अन्तरिक्षम् ।
 सजोषसो यज्ञमवन्तु देवा ऊर्ध्वं कृण्वन्त्वध्वरस्य केतुम् ८
 हंसा इव श्रेणिशो यतानाः शक्रा वसानाः स्वरवो न आगुः ।
 उन्नीयमानाः कविभिः पुरस्ताद् देवा देवानामपि यन्ति पार्थः ९
 शृङ्गाणीवेच्छृङ्गिणां सं ददृशे चषालवन्तः स्वरवः पृथिव्याम् ।
 वाघद्धिर्वा विह्वे श्रोषमाणा अस्माँ अवन्तु पृतनाज्येषु १०
 वनस्पते शतवल्शो वि रोह सहस्रवल्शा वि वयं रुहेम ।
 यं त्वामयं स्वधितिस्तेजमानः प्रणिनाय महते सौभगाय ११

(६) नवमं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । अग्निर्देवता । (१-८)

प्रथमाद्यष्टर्चा बृहती (६) नवम्याश्च त्रिष्टुप् छन्दसी

सखायस्त्वा ववृमहे देवं मर्तास ऊतये ।
 अपां नपातं सुभगं सुदीदिति सुप्रतूर्तिमनेहसम् १
 कार्यमानो वना त्वं यन्मातृरजगन्नपः ।
 न तत् तै अग्ने प्रमृषे निवर्तनं यद् दूरे सन्निहाभवः २
 अति तृष्टं ववक्षिथा थैव सुमना असि ।
 प्रप्रानये यन्ति पर्यनय आसते येषां सख्ये असि श्रितः ३
 ईयिवांसमति स्त्रिधः शश्वतीरति सश्वतः ।
 अन्वीमविन्दन् निचिरासौ अद्रुहो ऽप्सु सिंहमिव श्रितम् ४
 ससृवांसमिव त्मना ऽग्निमित्था तिरोहितम् ।
 ऐर्न नयन्मातरिश्वा परावतो देवेभ्यो मथितं परि ५
 तं त्वा मर्ता अगृभ्णत देवेभ्यो हव्यवाहन ।
 विश्वान् यद् यज्ञाँ अभिपासि मानुष तव क्रत्वा यविष्ठय ६
 तद् भद्रं तव दंसना पाकाय चिच्छदयति ।
 त्वां यदग्ने पशवः समासते समिद्धमपिशवरे ७
 आ जुहोता स्वध्वरं शीरं पावकशौचिषम् ।

आशं दूतमजिरं प्रबमीडयं श्रुष्टी देवं संपर्यत ८
त्रीणि शता त्री सहस्राण्यग्निं त्रिंशच्च देवा नव चासपर्यन् ।
औक्षन् घृतैरस्तृणन् बर्हिरेस्मा आदिद्धोतारं नयसादयन्त ९

(१०) दशमं सूक्तम्

(१-९) नवर्चस्यास्य सूक्तस्य गाथिनो विश्वामित्र ऋषिः । अग्निर्देवता ।

उष्णिक छन्दः

त्वामग्ने मनीषिणः सम्राजं चर्षणीनाम् । देवं मर्तास इनधते समध्वरे १
त्वां युज्ञेष्वृत्विज मग्ने होतारमीळते । गोपा ऋतस्य दीदिहि स्वे दमे २
स घा यस्ते ददाशति समिधा जातवैदसे । सो अग्ने धत्ते सुवीर्यं स पुष्यति ३
स केतुरध्वराणां मग्निर्देवेभिरा गमत् । अञ्जानः सप्त होतृभिर्हविष्मते ४
प्र होत्रे पूर्व्यं वचो ऽग्नये भरता बृहत् । विपां ज्योतींषि बिभ्रते न वेधसे ५
अग्निं वर्धन्तु नो गिरो यतो जायत उक्थ्यः । महे वाजाय द्रविणाय दर्शतः ६
अग्ने यजिष्ठो अध्वरे देवान् देवयते यज । होता मन्द्रो वि राजस्यति स्त्रिधः ७
स नः पावक दीदिहि द्युमदस्मे सुवीर्यम् । भवा स्तोतृभ्यो अन्तमः स्वस्तये ८
तं त्वा विप्रा विपनयवो जागृवांसः समिनधते । हव्यवाहममर्त्यं सहोवृधम् ९

(११) एकादशं सूक्तम्

(१-९) नवर्चस्यास्य सूक्तस्य गाथिनो विश्वामित्र ऋषिः । अग्निर्देवता ।

गायत्री छन्दः

अग्निर्होता पुरोहितो ऽध्वरस्य विचर्षणिः । स वैद यज्ञमानुषक १
स हव्यवाळमर्त्य उशिग्दूतश्चनौहितः । अग्निर्धिया समृणवति २
अग्निर्धिया स चेतति केतुर्यज्ञस्य पूर्व्यः । अर्थं ह्यस्य तरणि ३
अग्निं सूनं सनश्चतुं सहसो जातवैदसम् । वह्निं देवा अकृणवत ४
अदाभ्यः पुरेता विशामग्निर्मनुषीणाम् । तूर्णी रथः सदा नवः ५

साह्वान् विश्वा अभियुजः क्रतुर्देवानाममृतः । अग्निस्तु विश्रवस्तमः ६
अभि प्रयांसि वाहसा दाश्वाँ अश्नोति मर्त्यः । क्षयं पावकशौचिषः ७
परि विश्वानि सुधिता ऽग्नेरश्याम मन्मभिः । विप्रांसो जातवैदसः ८
अग्ने विश्वानि वार्या वाजेषु सनिषामहे । त्वे देवास एरिरे ९

(१२) द्वादशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । इन्द्राग्नी देवते ।

गायत्री छन्दः

इन्द्राग्नी आ गतं सुतं गीर्भिर्नभो वरेण्यम् । अस्य पातं धियेषिता १
इन्द्राग्नी जरितुः सचा यज्ञो जिगाति चेतनः । अया पातमिमं सुतम् २
इन्द्रमग्निं कविच्छदा यज्ञस्य जूत्या वृणे । ता सोमस्येह तृम्पताम् ३
तोशा वृत्रहणा हुवे सजित्वानांपराजिता । इन्द्राग्नी वाजसातमा ४
प्र वामर्चनत्युक्थिनौ नीथाविदौ जरितारः । इन्द्राग्नी इष आ वृणे ५
इन्द्राग्नी नवृतिं पुरौ दासपत्नीरधूनुतम् । साकमेकैनु कर्मणा ६
इन्द्राग्नी अपसस्पर्यु प प्र यन्ति धीतयः । अतस्य पथ्याइ अनु ७
इन्द्राग्नी तविषाणि वां सधस्थानि प्रयांसि च । युवोरसूर्यं हितम् ८
इन्द्राग्नी रोचना दिवः परि वाजेषु भूषथः । तद् वा चेति प्र वीर्यम् ९

द्वितीयोऽनुवाकः

। सू० १३-२६

(१३) त्रयोदशं सूक्तम्

(१-७) सप्तर्चस्यास्य सूक्तस्य वैश्वामित्र ऋषभ ऋषिः । अग्निर्देवता ।

अनुष्टुप् छन्दः

प्र वो देवायाग्रये बर्हिष्ठमर्चास्मै ।
गमद् देवेभिरा स नो यजिष्ठो बर्हिरा सदत् १
अतावा यस्य रोदसी दक्षं सचन्त ऊतयः ।
हविष्मन्तस्तमीळते तं सनिष्यन्तोऽवसे २
स युन्ता विप्र एषां स युजानामथा हि षः ।
अग्निं तं वो दुवस्यत् दाता यो वर्निता मघम् ३
स नः शर्माणि वीतये ऽग्निर्यच्छतु शतमा ।

यतो नः प्रुष्णवद् वसु दिवि क्षितिभ्यो अप्स्वा ४
दीदिवांसमपूर्व्यं वस्वीभिरस्य धीतिभिः ।
ऋक्वाणो अग्निर्मिनधते होतारं विश्वपतिं विशाम् ५
उत नो ब्रह्मन्नविष उक्थेषु देवहूतमः ।
शं नः शोचा मरुद्वधो ऽग्ने सहस्रसातमः ६
नू नो रास्व सहस्रवत् लोकवत् पुष्टिमद् वसु ।
द्युमदग्ने सुवीर्यं वर्षिष्ठमनुपक्षितम् ७

(१४) चतुर्दशं सूक्तम्

(१-७) सप्तर्चस्यास्य सूक्तस्य वैश्वामित्र ऋषभ ऋषिः । अग्निर्देवता ।

त्रिष्टुप् छन्दः

आ होता मन्द्रो विदथानयस्थात् सत्यो यज्वा कवितमः स वेधाः ।
विद्युद्रथः सहसस्पुत्रो अग्निः शोचिष्कैशः पृथिव्यां पाजौ अश्रेत् १
अयामि ते नमउक्तिं जुषस्व ऋतावस्तुभ्यं चेतते सहस्वः ।
विद्वाँ आ वक्षि विदुषो नि षत्सि मध्य आ बर्हिरूतये यजत्र २
द्रवतां त उषसा वाजयन्ती अग्ने वातस्य पृथ्याभिरच्छ ।
यत् सीमञ्जन्ति पूर्व्यं हविर्भि रा वनधुरैव तस्थतुर्दुरोणे ३
मित्रश्च तुभ्यं वरुणः सहस्वो ऽग्ने विश्वे मरुतः सुमर्मर्चन् ।
यच्छोचिषा सहसस्पुत्र तिष्ठा अभि क्षितीः प्रथयन् त्सूर्यो नृन् ४
वयं ते अद्य ररिमा हि काम मुत्तानहस्ता नमसोपसद्य ।
यजिष्ठेन मनसा यक्षि देवा नस्त्रैधता मन्मना विप्रो अग्ने ५
त्वद्धि पुत्र सहसो वि पूर्वीर्देवस्य यनत्पूतयो वि वाजाः ।
त्वं दैहि सहस्रिण रयिं नो ऽद्रोघेण वचसा सत्यमग्ने ६
तुभ्यं दक्ष कविक्रतो यानीमा देव मर्तासो अध्वरे अकर्म ।
त्वं विश्वस्य सुरथस्य बोधि सर्वं तदग्ने अमृत स्वदेह ७

(१५) पञ्चदशं सूक्तम्

(१-७) सप्तर्चस्यास्य सूक्तस्य कात्य उत्कील ऋषिः । अग्निर्देवता । त्रिष्टुप् छन्दः

वि पाजसा पृथुना शोशुचानो बाधस्व द्विषो रक्षसो अमीवाः ।
सुशर्मणो बृहतः शर्मणि स्या मग्नेरहं सुहवस्य प्रणीतौ १

त्वं नो अस्या उषसो व्युष्टौ त्वं सूर उदिते बोधि गोपाः ।
 जन्मेव नित्यं तनयं जुषस्व स्तोमं मे अग्ने तन्वा सुजात २
 त्वं नृचक्षा वृषभानु पूर्वीः कृष्णास्वग्ने अरुषो वि भाहि ।
 वसो नेषि च पर्षि चात्यंहः कृधी नो राय उशिजौ यविष्ठ ३
 अषाळ्हो अग्ने वृषभो दिदीहि पुरो विश्वाः सौभगा संजिगीवान् ।
 यज्ञस्य नेता प्रथमस्य पायो जर्तवेदो बृहतः सुप्रणीते ४
 अच्छिद्रा शर्म जरितः पुरुणि देवाँ अच्छा दीद्यानः सुमेधाः ।
 रथो न सस्त्रिरभि वक्षि वाज मग्ने त्वं रोदसी नः सुमेकै ५
 प्र पीपय वृषभ जिन्व वाजा नग्ने त्वं रोदसी नः सुदोषै ।
 देवेभिर्देव सुरुचा रुचानो मा नो मर्तस्य दुर्मतिः परिष्ठात् ६
 इळामग्ने पुरुदंसं सनिं गोः शश्वत्तमं हवमानाय साध ।
 स्यान्नः सूनुस्तनयो विजावा ऽग्ने सा तै सुमतिर्भूत्वस्मे ७

(१६) षोडशं सूक्तम्

(१-६) षडृचस्यास्य सूक्तस्य कात्य उत्कील ऋषिः । अग्निर्देवता । प्रगाथः

(विषमर्चा बृहती समर्चा सतोबृहती) छन्दः

अयमग्निः सुवीर्यस्ये शै महः सौभगस्य ।
 राय ईशे स्वपत्यस्य गोमर्त ईशे वृत्रहथानाम् १
 इमं नरो मरुतः सश्वता वृधं यस्मिन् रायः शेवृधासः ।
 अभि ये सन्ति पृतनासु दूढ्यो विश्वाहा शत्रुमादुभुः २
 स त्वं नो रायः शिशीहि मीढ्वो अग्ने सुवीर्यस्य ।
 तुर्विद्युम्न वर्षिष्ठस्य प्रजावतो ऽनमीवस्य शष्मिणः ३
 चक्रियो विश्वा भुवनाभि सासहिश्चक्रिर्देवैष्वा दुर्वः ।
 आ देवेषु यतत आ सुवीर्य आ शंस उत नृणाम् ४
 मा नो अग्नेऽर्मतये मावीरतायै रीरधः ।
 मागोतायै सहसस्पुत्र मा निदे ऽप द्वेषांस्या कृधि ५
 शग्धि वाजस्य सुभग प्रजावतो ऽग्ने बृहतो अध्वरे ।
 सं राया भूर्यसा सृज मयोभुना तुर्विद्युम्न यशस्वता ६

(१७) सप्तदशं सूक्तम्

(१-५) पञ्चर्चस्यास्य सूक्तस्य वैश्वामित्रः कत ऋषिः । अग्निर्देवता । त्रिष्टुप् छन्दः
समिध्यमानः प्रथमानु धर्मा समक्तुभिरज्यते विश्ववारः ।
शोचिष्केशो घृतनिर्णिक पावकः सुयज्ञो अग्निर्यजथाय देवान् १
यथार्यजो होत्रमग्ने पृथिव्या यथा दिवो जातवेदश्चिकित्वान् ।
एवानेन हविषा यक्षि देवान् मनुष्वद् यज्ञं प्र तिरिममद्य २
त्रीण्यार्येषु तव जातवेद स्तिस्त्र आजानीरुषसस्ते अग्ने ।
ताभिर्देवानामवो यक्षि विद्वानथा भव यजमानाय शं योः ३
अग्निं सुदीतिं सुदृशं गृणन्तौ नमस्यामस्त्वेडयं जातवेदः ।
त्वां दूतमरतिं हव्यवाहं देवा अकृणवन्नमृतस्य नाभिम् ४
यस्त्वद्धोता पूर्वो अग्ने यजीयान् द्विता च सत्ता स्वधया च शंभुः ।
तस्यानु धर्मं प्र यजा चिकित्वो ऽथा नो धा अध्वरं देववीतौ ५

(१८) अष्टादशं सूक्तम्

(१-५) पञ्चर्चस्यास्य सूक्तस्य वैश्वामित्रः कत ऋषिः । अग्निर्देवता । त्रिष्टुप् छन्दः
भवा नो अग्ने सुमना उपेतौ सखेव सख्ये पितरेव साधुः ।
पुरुदुहो हि क्षितयो जनानां प्रति प्रतीचीर्दहतादरातीः १
तपो ष्वग्ने अन्तरां अमित्रान् तपा शंसमररुषः परस्य ।
तपो वसो चिकितानो अचित्तान् वि तै तिष्ठन्तामजरा अयासः २
इध्मेनाग्न इच्छमानो घृतेन जुहोमि हव्यं तरसे बलाय ।
यावुदीशे ब्रह्मणा वन्दमान इमां धियं शतसेयाय देवीम् ३
उच्छोचिषा सहसस्पुत्र स्तुतो बृहद् वयः शशमानेषु धेहि ।
रेवदग्ने विश्वामित्रेषु शं योर्मर्मृज्मा तै तन्वंशभूरि कृत्वः ४
कृधि रत्नं सुसनितर्धनानां स घेदग्ने भवसि यत् समिद्धः ।
स्तोतुर्दुरोणे सुभगस्य रेवत् सृप्रा करस्त्रा दधिषे वर्षषि ५

(१९) एकोनविंशं सूक्तम्

(१-५) पञ्चर्चस्यास्य सूक्तस्य कौशिको गाथी ऋषिः । अग्निर्देवता । त्रिष्टुप् छन्दः
अग्निं होतारं प्र वृणे मियेधे गृत्सं कविं विश्वविदममूरम् ।
स नो यक्षद् देवताता यजीयान् राये वाजाय वनते मृगानि १
प्र तै अग्ने हविष्मतीमिय म्यच्छा सुद्युम्नां रातिनीं घृताचीम् ।

प्रदक्षिणिद् देवतातिमुराणः सं रातिभिर्वसुभिर्यज्ञमश्रेत् २
 स तेजीयसा मनसा त्वोत उत शिञ्ज स्वपत्यस्य शिञ्जोः ।
 अग्ने रायो नृतमस्य प्रभूतौ भूयाम ते सुष्टुतयश्च वस्वः ३
 भूरीणि हि त्वे दधिरे अनीका ऽग्ने देवस्य यज्यवो जनांसः ।
 स आ वह देवतातिं यविष्ठ शर्धो यदद्य दिव्यं यजासि ४
 यत् त्वा होतारमनजन् मियेधे निषादयन्तो यजथाय देवाः ।
 स त्वं नो अग्नेऽवितेह बोध्य धि श्रवांसि धेहि नस्तनूषु ५

(२०) विंशं सूक्तम्

(१-५) पञ्चर्चस्यास्य सूक्तस्य कौशिको गाथी ऋषिः । (१, ५)

प्रथमापञ्चम्योर्ऋचोर्विश्वे देवाः (२-४) द्वितीयादितृचस्य चाग्निर्देवताः ।

त्रिष्टुप् छन्दः

अग्निमुषसमश्विना दधिक्रां व्युष्टिषु हवते वह्निरुक्थैः ।
 सुज्योतिषो नः शृण्वन्तु देवाः सजोषसो अध्वरं वावशानाः १
 अग्ने त्री ते वार्जिना त्री षधस्था तिस्रस्तै जिह्वा ऋतजात पूर्वीः ।
 तिस्र उ ते तन्वो देववातास्ताभिर्नः पाहि गिरो अप्रयुच्छन् २
 अग्ने भूरीणि तव जातवेदो देव स्वधावोऽमृतस्य नाम ।
 याश्च माया मायिना विश्वमिन्व त्वे पूर्वीः सद्दधुः पृष्टबनधो ३
 अग्निर्नेता भग इव क्षितीनां दैवीनां देव ऋतुपा ऋतावा ।
 स वृत्रहा सनयो विश्ववैदाः पर्षद् विश्वाति दुरिता गृणन्तम् ४
 दधिक्रामग्निमुषसं च देवीं बृहस्पतिं सवितारं च देवम् ।
 अश्विना मित्रावरुणा भगं च वसून् रुद्रां आदित्यां इह हुवे ५

(२१) एकविंशं सूक्तम्

(१-५) पञ्चर्चस्यास्य सूक्तस्य कौशिको गाथी ऋषिः । अग्निर्देवता । (१)

प्रथमर्चस्त्रिष्टुप् (२-३) द्वितीयातृतीययोरनुष्टुप् (४) चतुर्थ्या विराड् रूपा (५)

पञ्चम्याश्च सतोबृहती छन्दांसि

इमं नो यज्ञममृतैषु धेही मा हव्या जातवेदो जुषस्व ।
 स्तोकानामग्ने मेदसो घृतस्य होतः प्राशान प्रथमो निषद्य १
 घृतवन्तः पावक ते स्तोकाः श्रौतन्ति मेदसः ।

स्वधर्मन् देववीतये श्रेष्ठं नो धेहि वार्यम् २
तुभ्यं स्तोका घृतश्चुतो ऽग्ने विप्राय सनत्य ।
ऋषिः श्रेष्ठः समिध्यसे यज्ञस्य प्राविता भव ३
तुभ्यं श्रोतनत्यध्रिगो शचीवः स्तोकासौ अग्ने मेदसो घृतस्य ।
कविशस्तो बृहता भानुनागा हव्या जुषस्व मेधिर ४
ओजिष्ठं ते मध्यतो मेद उद्धतं प्र ते वयं ददामहे ।
श्रोतन्ति ते वसो स्तोका अर्धं त्वचि प्रति तान् देवशो विहि ५

(२२) द्वाविंशं सूक्तम्

(१-५) पञ्चर्चस्यास्य सूक्तस्य कौशिको गाथी ऋषिः । (१-३, ५)
प्रथमादितृचस्य पञ्चम्या ऋचश्चाग्निः (४) चतुर्थ्याश्च पुरीष्या अग्रयो देवताः । (१-
३, ५) प्रथमादितृचस्य पञ्चम्या ऋचश्च त्रिष्टुप् (४) चतुर्थ्याश्चानुष्टुप् छन्दसी
अयं सो अग्निर्यस्मिन् त्सोममिन्द्रः सुतं दधे जठरै वावशानः ।
सहस्त्रिणं वाजमत्यं न सप्ति ससवान् त्सन् त्स्तूयसे जातवेदः १
अग्ने यत् ते दिवि वर्चः पृथिव्यां यदोषधीष्वप्स्वा यजत्र ।
येनान्तरिक्षमुर्वाततनर्थ त्वेषः स भानुरर्णवो नृचक्षाः २
अग्ने दिवो अर्णमच्छा जिगास्यच्छा देवाँ ऊचिषे धिष्या ये ।
या रौचने परस्तात् सूर्यस्य याश्चावस्तादुपतिष्ठन्त आपः ३
पुरीष्यासो अग्रयः प्रावृणेभिः सजोषसः ।
जुषन्ता यज्ञमद्रुहो ऽनमीवा इषो महीः ४
इळामग्ने पुरुदंसं सनिं गोः शश्वत्तमं हवमानाय साध ।
स्यान्नः सूनुस्तनयो विजावा ऽग्ने सा ते सुमतिर्भूत्वस्मे ५

(२३) त्रयोविंशं सूक्तम्

(१-५) पञ्चर्चस्यास्य सूक्तस्य भारतौ देवश्रवोदेववातावृषी । अग्निर्देवता । (१-
२, ४-५) प्रथमाद्वितीययोर्ऋचोश्चतुर्थीपञ्चम्योश्च त्रिष्टुप्
(३) तृतीयायाश्च सतोबृहती छन्दसी
निर्मथितः सुधित आ सधस्थे युवा कविरध्वरस्य प्रणेता ।
जूर्यत्स्वग्निरजरो वनेष्वत्रा दधे अमृतं जातवेदाः १
अमन्थिष्ठां भारता रेवदग्निं देवश्रवा देववातः सुदक्षम् ।

अग्ने वि पश्य बृहताभि राये षां नो नेता भवतादनु द्यून् २
 दश क्षिपः पूर्वं सीमजीजनन् त्सुजातं मातृषु प्रियम् ।
 अग्निं स्तुहि दैववातं दैवश्रवो यो जनानामसद् वशी ३
 नि त्वा दधे वर आ पृथिव्या इळायास्पदे सुदिनत्वे अह्नाम् ।
 दृषद्वत्यां मानुष आपयायां सरस्वत्यां रेवदग्ने दिदीहि ४
 इळामग्ने पुरुदंसं सनिं गोः शश्वत्तमं हवमानाय साध ।
 स्यान्नः सूनुस्तनयो विजावा ऽग्ने सा तै सुमतिर्भूत्वस्मे ५

(२४) चतुर्विंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । अग्निर्देवता । (१)
 प्रथमर्चोऽनुष्टुप् (२-५) द्वितीयादिचतसृणाञ्च गायत्री छन्दसी
 अग्ने सहस्व पृतना अभिमातीरपास्य । दुष्टरस्तरन्नरातीर्वर्चो धा यज्ञवाहसे
 १
 अग्रं इळा समिध्यसे वीतिहोत्रो अमर्त्यः । जुषस्व सू नो अध्वरम् २
 अग्रै द्युम्नेन जागृवे सहसः सूनवाहुत । एदं बर्हिः सदो मम ३
 अग्ने विश्वैभिरग्निभिर्देवेभिर्महया गिरः । यज्ञेषु य उ चायवः ४
 अग्ने दा दाशुषै रयिं वीरवन्तं परीणसम् । शिशीहि नः सूनुमतः ५

(२५) पञ्चविंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । (१-३, ५)
 प्रथमादितृचस्य पञ्चम्या ऋचश्चाग्निः (४) चतुर्थ्याश्चेन्द्राग्नी देवते । विराट् छन्दः
 अग्रै दिवः सूनुरसि प्रचेता स्तना पृथिव्या उत विश्ववेदाः ।
 ऋधग्देवाँ इह यजा चिकित्वः १
 अग्निः संनोति वीर्याणि विद्वान् त्सनोति वाजममृताय भूषन् ।
 स नो देवाँ एह वहा पुरुक्षो २
 अग्निर्द्यावापृथिवी विश्वजनये आ भाति देवी अमृते अमूरः ।
 क्षयन् वाजैः पुरुश्चन्द्रो नमोभिः ३
 अग्र इन्द्रश्च दाशुषौ दुरोणे सुतावतो यज्ञमिहोप यातम् ।
 अमर्धन्ता सोमपेयाय देवा ४
 अग्रै अपां समिध्यसे दुरोणे नित्यः सूनो सहसो जातवेदः ।

सधस्थानि मह्यमान ऊती ५

(२६) षड्विंशं सूक्तम्

(१-६) नवर्चस्यास्य सूक्तस्य (१-६, ८-६) प्रथमतृचद्वयस्याष्टमीनवम्योर्ऋचोश्च गाथिनो विश्वामित्रः (७) सप्तम्याश्च ब्रह्म ऋषी । (१-३) प्रथमादितृचस्य वैश्वानरोऽग्निः (४-६) चतुर्थ्यादितृचस्य मारुतोऽग्निः (७-८) सप्तम्यष्टम्योर्ऋचोरग्निः परं ब्रह्म वा (९) नवम्याश्च विश्वामित्रोपाध्यायो देवताः ।

(१-६) प्रथमतृचद्वयस्य जगती (७-६) तृतीयतृचस्य च त्रिष्टुप् छन्दसी
वैश्वानरं मनसाग्निं निचाय्या हविष्मन्तो अनुषत्यं स्वर्विदम् ।
सुदानुं देवं रथिरं वसूयवौ गीर्भी रणवं कुशिकासौ हवामहे १
तं शुभ्रमग्निमवसे हवामहे वैश्वानरं मातरिश्वा नमुक्थ्यम् ।
बृहस्पतिं मनुषो देवतातये विप्रं श्रोतारमतिथिं रघुष्यदम् २
अश्वो न क्रन्दञ्जनिभिः समिध्यते वैश्वानरः कुशिकेभिर्युगेयुगे ।
स नो अग्निः सुवीर्यं स्वश्चयं दधातु रत्नममृतैषु जागृविः ३
प्र यन्तु वाजास्तर्विषीभिरग्रयः शभे संइमंशलाः पृषतीरयुक्षत ।
बृहदुक्षौ मरुतौ विश्ववैदसः प्र वेपयन्ति पर्वतां अदाभ्याः ४
अग्निश्रियो मरुतौ विश्वकृष्टयु आ त्वेषमुग्रमव ईमहे वयम् ।
ते स्वानिनौ रुद्रिया वर्षनिर्णिजः सिंहा न हेषक्रतवः सुदानवः ५
वार्तवार्तं गुणंगणं सुशस्तिभि रग्रेभाम मरुतामोज ईमहे ।
पृषदश्वासो अनवभ्रराधसो गन्तारो यज्ञं विदथेषु धीराः ६
अग्निरस्मि जन्मना जातवैदा घृतं मे चक्षुरमृतं म आसन् ।
अर्कस्त्रिधातू रजसो विमानो ऽजस्रो घर्मो हविरस्मि नाम ७
त्रिभिः पवित्रैरपुपोद्धयर्कं हृदा मतिं ज्योतिरनु प्रजानन् ।
वर्षिष्ठं रत्नमकृत स्वधाभि रादिद् द्यावापृथिवी पर्यपश्यत् ८
शतधारमुत्समक्षीयमाणं विपुश्चितं इंपुतरं वक्त्वानाम् ।
मेळिं मदन्तं पित्रोरुपस्थे तं रौदसी पिपृतं सत्यवाचम् ९

(२७) सप्तविंशं सूक्तम्

(१-१५) पञ्चदशर्चस्यास्य सूक्तस्य गाथिनो विश्वामित्र ऋषिः । (१-१५)
पञ्चदशर्चामग्निः (१) प्रथमाया ऋतवो वा देवताः । गायत्री छन्दः

प्र वो वाजा अभिद्यवो हविष्मन्तो घृताच्या । देवाङ्गिगाति सुम्रयुः १
 ईळे अग्निं विपश्चितं गिरा यज्ञस्य साधनम् । श्रुष्टीवानं धितावानम् २
 अग्ने शकेम ते वयं यमं देवस्य वाजिनः । अति द्वेषासि तरेम ३
 समिध्यमानो अध्वरेऽग्निः पावक ईडयः । शोचिष्केशस्तमीमहे ४
 पृथुपाजा अमर्त्यो घृतनिर्णिक स्वाहुतः । अग्निर्यज्ञस्य हव्यवाद् ५
 तं सबाधो यतस्तुच इत्था धिया यज्ञवन्तः । आ चक्रुरग्निमूतये ६
 होता देवो अमर्त्यः पुरस्तादेति मायया । विदथानि प्रचोदयन् ७
 वाजी वाजेषु धीयते ऽध्वरेषु प्र रण्यते । विप्रो यज्ञस्य साधनः ८
 धिया चक्रे वरैरयो भूतानां गर्भमा दधे । दक्षस्य पितरं तना ९
 नि त्वा दधे वरैरयं दक्षस्येळा सहस्कृत । अग्ने सुदीतिमुशिजम् १०
 अग्निं यन्तुरममुरं मृतस्य योगे वनुषः । विप्रा वाजैः समिनधते ११
 ऊर्जो नपातमध्वरे दीदिवांसमुप द्यवि । अग्निमीळे कविक्रतुम् १२
 ईळेनयो नमस्य स्तिरस्तमासि दर्शतः । समग्निरिध्यते वृषा १३
 वृषौ अग्निः समिध्यते ऽश्वो न देववाहनः । तं हविष्मन्त ईळते १४
 वृषणं त्वा वयं वृषन् वृषणः समिधीमहि । अग्ने दीद्यतं बृहत् १५

(२८) अष्टाविंशं सूक्तम्

(१-६) षडृचस्यास्य सूक्तस्य गाथिनो विश्वामित्र ऋषिः । अग्निर्देवता । (१-२,
 ६) प्रथमाद्वितीययोर्ऋचोः षष्ठ्याश्च गायत्री (३) तृतीयाया उष्णिक् (४)

चतुर्थ्यास्त्रिष्टुप् (५) पञ्चम्याश्च जगती छन्दांसि

अग्ने जुषस्व नो हविः पुरोळाशं जातवेदः । प्रातःसावे धियावसो १
 पुरोळा अग्ने पचतस्तुभ्यं वा घा परिष्कृतः । तं जुषस्व यविष्ठय २
 अग्ने वीहि पुरोळाशं माहुतं तिरोअहयम् । सहसः सूनुरस्यध्वरे हितः ३
 माध्यदिने सर्वने जातवेदः पुरोळाशमिह केवे जुषस्व ।
 अग्ने यज्ञस्य तव भागधेयं न प्र मिनन्ति विदथेषु धीराः ४
 अग्ने तृतीये सर्वने हि कानिषः पुरोळाशं सहसः सूनवाहुतम् ।
 अथा देवेष्वध्वरं विपनयया धा रत्नवन्तममृतेषु जागृविम् ५
 अग्ने वृधान आहुतिं पुरोळाशं जातवेदः । जुषस्व तिरोअङ्गनयम् ६

(२९) एकोनत्रिंशं सूक्तम्

(१-१६) षोडशर्चस्यास्य सूक्तस्य गाथिनो विश्वामित्र ऋषिः । (१-४, ६-१६)
प्रथमादिचतुर्ऋचां षष्ठ्याद्येकादशानाञ्चाग्निः (५) पञ्चम्याश्च अग्निर्ऋत्विजो वा देवताः
। (१, ४, १०, १२) प्रथमाचतुर्थीदशमीद्वादशीनामनुष्टुप् (२, ३, ५, ७-९, १३,
१६) द्वितीयातृतीययोः पञ्चम्याः सप्तम्यादितृचस्य त्रयोदशीषोडश्योश्च त्रिष्टुप् (६, ११,
१४, १५) षष्ठ्येकादशीचतुर्दशीपञ्चदशीनाञ्च जगती छन्दांसि
अस्तीदमधि मनर्थन् मस्ति प्रजननं कृतम् ।
एतां विश्पत्नीमा भराग्निं मनथाम पूर्वथा १
अरण्योर्निहितो जातवेदा गर्भ इव सुधितो गर्भिणीषु ।
दिवेदिव ईड्यो जागृवद्भिर्हविष्मद्भिर्मनुष्यैभिरग्निः २
उत्तानायामव भरा चिकित्वान् त्सद्यः प्रवीता वृषणं जजान ।
अरुषस्तूपो रुशदस्य पाज इळायास्पुत्रो वयुने ऽजनिष्ट ३
इळायास्त्वा पुदे वयं नाभा पृथिव्या अधि ।
जातवेदो नि धीम ह्यग्रे हव्याय वोळहवे ४
मनर्थता नरः कविमद्वयन्तं प्रचेतसममृतं सुप्रतीकम् ।
यज्ञस्य केतुं प्रथमं पुरस्तादग्निं नरो जनयता सुशेवम् ५
यदी मनर्थन्ति बाहुभिर्वि रौचते ऽश्वो न वाज्यरूपो वनेष्वा ।
चित्रो न यामन्नश्चिनोरनिवृतः परि वृणक्त्यश्मन्स्तृणा दहेन् ६
जातो अग्नी रौचते चेकितानो वाजी विप्रः कविशस्तः सुदानुः ।
यं देवास ईड्यं विश्वविदं हव्यवाहुमदधुरध्वरेषु ७
सीदं होतुः स्व उ लोके चिकित्वान् त्सादया यज्ञं सुकृतस्य योनौ ।
देवावीर्देवान् हविषा यजा स्यग्रे बृहद् यजमाने वर्यो धाः ८
कृणोत धूमं वृषणं सखायो ऽस्त्रेधन्त इतन् वाजमच्छ ।
अयमग्निः पृतनाषाद् सुवीरो येन देवासो असहन्त दस्यून् ९
अयं ते योनिर्ऋत्विजो यतो जातो अरौचथाः ।
तं जानन्नग्ना आ सीदार्था नो वर्धया गिरः १०
तनूनपादुच्यते गर्भ आसुरो नराशंसो भवति यद् विजायते ।
मातरिश्वा यदमिमीत मातरि वार्तस्य सर्गो अभवत् सरीमणि ११
सुनिर्मथा निर्मथितः सुनिधा निहितः कविः ।
अग्रे स्वध्वरा कृणु देवान् दैवयते यज १२
अजीजनन्नमृतं मर्त्यासो ऽस्त्रेमाणं तरणिं वीळजम्भम् ।

दश स्वसारो अग्रुवः समीचीः पुमांसं जातमभि सं रभन्ते १३
 प्र सप्तहौता सनकादरोचत मातुरुपस्थे यदशौचदूधनि ।
 न नि मिषति सुरणो दिवेदिवे यदसुरस्य जठरादजायत १४
 अमित्रायुधौ मरुतामिव प्रयाः प्रथमजा ब्रह्मणो विश्वमिदं विदुः ।
 द्युम्वद् ब्रह्म कुशिकास एरिर एकएको दमै अग्निं समीधिरे १५
 यदद्य त्वा प्रयति युजे अस्मिन् होतश्चिकित्वोऽवृणीमहीह ।
 ध्रुवमया ध्रुवमुताशमिष्ठाः प्रजानन् विद्राँ उप याहि सोमम् १६
 द्वितीयोऽध्यायः

व० १-२६

तृतीयोऽनुवाकः

सू० ३०-३८

(३०) त्रिंशं सूक्तम्

(१-२२) द्वाविंशत्यृचस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

इच्छन्ति त्वा सोम्यासः सखायः सुन्वन्ति सोमं दधति प्रयांसि ।
 तितिक्षन्ते अभिशस्तिं जनानां मिन्द्र त्वदा कश्चन हि प्रकेतः १
 न ते दूरे परमा चिद् रजां स्या तु प्र याहि हरिवो हरिभ्याम् ।
 स्थिराय वृष्णे सर्वना कृतेमा युक्ता ग्रावाणः समिधाने अग्नौ २
 इन्द्रः सुशिप्रौ मघवा तरुत्रो महाब्रातस्तुविकूर्मिर्ऋषावान् ।
 यदुग्रो धा बाधितो मर्त्येषु क्वश् त्वा ते वृषभ वीर्याणि ३
 त्वं हि ष्मा च्यावयन्नच्युता नयेकौ वृत्रा चरसि जिघ्रमानः ।
 तव द्यावापृथिवी पर्वतासो ऽनु वृताय निर्मितेव तस्थुः ४
 उताभये पुरुहूत श्रवोभिरेकौ दृळहमवदो वृत्रहा सन् ।
 इमे चिदिन्द्र रोदसी अपारे यत् संगृभ्णा मघवन् काशिरितै ५
 प्र सू ते इन्द्र प्रवता हरिभ्यां प्र ते वज्रः प्रमृणन्नेतु शत्रून् ।
 जहि प्रतीचो अनूचः पराचो विश्वं सत्यं कृणुहि विष्टमस्तु ६
 यस्मै धायुरदधा मर्त्याया भक्तं चिद् भजते गेह्यं सः ।
 भद्रा ते इन्द्र सुमतिर्धृताचीं सहस्रदाना पुरुहूत रातिः ७
 सहदानुं पुरुहूत क्षियन्त महस्तमिन्द्र सं इंपणक् कृणारुम् ।

अ॒भि वृ॒त्रं व॒र्ध॒मानं॑ पि॒या॒रु म॒पाद॑मिन्द्र त॒वसा॑ जघनथ ८
 नि स॒मि॒नामि॑षिरामिन्द्र भूमिं म॒हीम॑पा॒रां स॒दने॑ ससत्थ ।
 अस्त॑भ्नाद् द्यां वृष॒भो अ॒न्तरि॑क्ष म॒र्ष॒नत्वा॑प॒स्त्वये॒ह प्र॑सू॒ताः ९
 अ॒ला॒तृ॒णो व॒ल इन्द्र॑ वृ॒जो गोः पु॒रा ह॒न्तो॒र्भय॑मानो व्या॒र ।
 सु॒गान् प॒थो अ॑कृ॒णोन्निर॑जे गाः प्राव॒न् वा॒णीः पु॒रु॒हूतं॑ ध॒र्म॒न्तीः १०
 ए॒को द्वे॑ वसु॒मती॑ स॒मी॒ची इन्द्र॑ आ प॒प्रौ पृ॒थि॒वीमु॒त द्या॑म् ।
 उ॒तान्तरि॑क्षाद॒भि नः॑ स॒मी॒क इ॒षो र॒थीः स॒युजः॑ शू॒र वा॒जान् ११
 दि॒शः सू॒र्यो न मि॑नाति प्र॒दि॒ष्टा दि॒वेदि॑वे ह॒र्य॑श्चप्रसू॒ताः ।
 सं य॒दान॒ळध्व॑न् आदि॒दश्चै॒र्वि॒मोच॑नं कृ॒णुते॑ तत् त्व॒स्य १२
 दि॒दृक्ष॑न्त उ॒षसो॑ या॒मन्न॑क्तो वि॒वस्व॑त्या म॒हि चि॒त्रम॑नी॒कम् ।
 वि॒श्वे जा॑नन्ति म॒हिना॑ यदागा दिन्द्र॒स्य क॑र्म सु॒कृता॑ पु॒रूणि॑ १३
 म॒हि ज्योति॑र्नि॒हितं॑ व॒क्षणा॑ स्वा॒मा प॒क्वं च॑रति बिभ्र॒ती गौः ।
 वि॒श्वं स्वा॒द्य संभृ॑तमु॒स्त्रिया॑यां यत् सी॒मिन्द्रो॑ अ॒द॒धाद् भो॑र्जनाय १४
 इन्द्र॑ दृ॒ह्य या॑मको॒शा अ॑भूवन् यु॒ज्ञाय॑ शि॒क्ष गृ॑णते सखि॒भ्यः ।
 दु॒र्मा॒यवो॑ दु॒रेवा॑ म॒र्त्यासो॑ निष॒ङ्गि॒णो रि॒पवो॑ ह॒नत्वा॑सः १५
 सं घो॑षः शृ॒णवे॑ऽव॒मैर॒मित्रै॑र्ज॒ही नये॑ष्व॒शनिं॑ तपि॒ष्ठाम् ।
 वृ॒श्चेम॑धस्ताद् वि रु॒जा स॒ह॒स्व ज॒हि र॒क्षो म॑घवन् र॒न॒धय॑स्व १६
 उ॒द् बृ॒ह र॒क्षः स॒हमू॑लमिन्द्र वृ॒श्चा म॒ध्यं प्र॑त्यग्रं शृ॒णीहि॑ ।
 आ की॑वतः स॒ल॒लूकं॑ च॒कर्थ॑ ब्र॒ह्मद्वि॑षे तपु॒षिं हे॒तिम॑स्य १७
 स्व॒स्तये॑ वा॒जिभि॑श्च प्र॒णेतुः॑ सं यन्म॒हीरि॑ष आ॒सत्सि॑ पूर्वीः ।
 रा॒यो व॒न्तारो॑ बृ॒हतः॑ स्या॒मा ऽस्मे अ॑स्तु भ॒ग इन्द्र॑ प्र॒जावा॑न् १८
 आ नो॑ भ॒र भ॑गमिन्द्र द्यु॒मन्तं॑ नि तै दे॒ष्णस्य॑ धीम॒हि प्रे॒के ।
 ऊ॒र्व इ॒व प॒प्रथे॑ का॒मो अ॒स्मे त॒मा पृ॑ण वसु॒पते॑ वसू॒नाम् १९
 इ॒मं का॒र्म म॒न्दया॑ गो॒भिर॑श्चै॒श्चन्द्र॑व॒ता रा॒धसा॑ पु॒प्रथे॑श्च ।
 स्व॒र्यवो॑ म॒तिभि॑स्तु॒भ्यं वि॒प्रा इन्द्रा॑य वा॒हः कु॑शि॒कासो॑ अ॒क्रन् २०
 आ नो॑ गो॒त्रा द॑र्द॒हि गो॑पते गाः स॒म॒स्मभ्य॑ स॒नयो॑ यन्तु वा॒जाः ।
 दि॒वक्षा॑ अ॒सि वृ॒षभ॑ स॒त्यशु॑ष्मो ऽस्म॒भ्यं सु॑ म॒घवन्॑ बो॒धि गो॒दाः २१
 श॒नं हु॑वेम म॒घवा॑न॒मिन्द्र॑ म॒स्मिन् भ॑रे नृ॒तमं॑ वा॒जसा॑तौ ।
 शृ॒णव॑न्त॒मुग्र॑मू॒तये॑ स॒मत्सु॑ घ्नन्त॒ वृ॒त्राणि॑ सं॒जितं॑ ध॒नाना॑म् २२

(३१) एकत्रिंशं सूक्तम्

(१-२२) द्वाविंशत्यृचस्यास्य सूक्तस्य गाथिनो विश्वामित्र ऐषीरथिः कुशिको वा

ऋषिः । इन्द्रो देवता । त्रिष्टुप् छन्दः

शासद् वह्निर्दुहितुर्नम्यं गाद् विद्वाँ ऋतस्य दीधितिं सपर्यन् ।
 पिता यत्र दुहितुः सेकमृञ्जन् त्सं शग्म्येन मनसा दधन्वे १
 न जामये तान्वौ रिक्थमरैक चकार गर्भं सनितुर्निधानम् ।
 यदी मातरौ जनयन्त वह्निं मनयः कर्ता सुकृतौ नय ऋनधन् २
 अग्निर्जज्ञे जुह्वा रेजमानो महस्पुत्राँ अरुषस्य प्रयक्षे ।
 महान् गर्भो मह्या जातमेषां मही प्रवृद्धयश्चस्य यज्ञैः ३
 अभि जैत्रीरसचन्त स्पृधानं महि ज्योतिस्तमसो निरजानन् ।
 तं जानतीः प्रत्युदायन्नुषासः पतिर्गवामभवदेक इन्द्रः ४
 वीळौ सतीरभि धीरा अतृन्दन् प्राचाहिन्वन् मनसा सप्त विप्राः ।
 विश्वामविन्दन् पथ्यामृतस्य प्रजानन्नित्ता नमसा विवेश ५
 विदद् यदी सरमा रुग्णमद्रे मर्हि पार्थः पूर्व्यं सुध्वयक्कः ।
 अग्रं नयत् सुपद्यक्षराणा मच्छा रवं प्रथमा जानती गात् ६
 अगच्छदु विप्रतमः सखीय न्नसूदयत् सुकृते गर्भमद्रिः ।
 ससान् मर्यो युर्वभिर्मखस्य न्नाभाभवदङ्गिराः सद्यो अर्चन् ७
 सतःसतः प्रतिमानं पुरो भूर्विश्वा वेदु जनिमा हन्ति शुष्णाम् ।
 प्र णौ दिवः पदवीर्गव्युर्चन् त्सखा सखीरमुञ्चन्निरवद्यात् ८
 नि गव्यता मनसा सेदुरकैः कृशवानासौ अमृतत्वाय गातुम् ।
 इदं चिन्नु सदनं भूर्येषां येन मासाँ असिषासन्नृतेन ९
 संपश्यमाना अमदन्नभि स्वं पर्यः प्रत्नस्य रेतसो दुघानाः ।
 वि रोदसी अतपद् घोष एषां जाते निःष्ठामदधुर्गोषु वीरान् १०
 स जातेभिर्वृत्रहा सेदु हव्यै रुदुस्त्रिया असृजदिन्द्रो अकैः ।
 उरूच्यस्मै घृतवद् भरन्ती मधु स्वाद्य दुदुहे जेन्या गौः ११
 पित्रे चिच्चक्रुः सदनं समस्मै महि त्विषीमत् सुकृतो वि हि ख्यन् ।
 विष्कभन्तः स्कम्भनेना जनित्री आसीना ऊर्ध्वं रभसं वि मिन्वन् १२
 मही यदि धिषणा शिश्नथे धात् सद्योवृधं विभ्वं रोदस्योः ।
 गिरो यस्मिन्ननवद्याः समीची विश्वा इन्द्राय तविषीरनुत्ताः १३

मह्या तै सख्यं वंश्मि शक्ती रा वृत्रघ्ने नियुतौ यन्ति पूर्वीः ।
महिं स्तोत्रमव आगन्म सुरेस्माकं सु मघवन् बोधि गोपाः १४
महिं क्षेत्रं पुरुश्चन्द्रं विविद्वा नादित् सखिभ्यश्चरथं समैरत् ।
इन्द्रो नृभिर्जनद दीद्यानः साकं सूर्यमुषसं गातुमग्निम् १५
अपश्चिदेष विभ्वोऽदमूनाः प्र सध्रीचौरसृजद् विश्वश्चन्द्राः ।
मध्वः पुनानाः कविभिः पवित्रैर्द्युभिर्हिन्वनत्यक्तुभिर्धनुत्रीः १६
अनु कृष्णे वसुधितौ जिहाते उभे सूर्यस्य मंहना यजत्रे ।
परि यत् तै महिमानं वृजध्यै सखाय इन्द्र काम्या ऋजिप्याः १७
पतिर्भव वृत्रहन् त्सूनृतीनां गिरां विश्वार्युर्वृषभो वयोधाः ।
आ नौ गहि सख्येभिः शिवेभिर्महान् महीभिरूतिभिः सरण्यन् १८
तमङ्गिरस्वन्नमसा सपर्यन् नव्यं कृणोमि सनयसे पुराजाम् ।
द्रुहो वि याहि बहुला अदेवीः स्वश्च नो मघवन् त्सातयै धाः १९
मिहः पावकाः प्रतेता अभूवन् त्वस्ति नः पिपृहि पारमासाम् ।
इन्द्र त्वं रथिरः पाहि नो रिषो मद्भूमद्भू कृणुहि गोजितौ नः २०
अदेदिष्ट वृत्रहा गोपतिर्गा अन्तः कृष्णां अरुषैर्धर्मभिर्गात् ।
प्र सूनृतां दिशमान् ऋतेन दुरश्च विश्वा अवृणोदपु स्वाः २१
शनं हुवेम मघवान्मिन्द्रं मुस्मिन् भरे नृतमं वाजसातौ ।
शृणवन्तमुग्रमूतयै समत्सु घ्नन्त वृत्राणि संजितं धनानाम् २२

(३२) द्वात्रिंशं सूक्तम्

(१-१७) सप्तदशर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

इन्द्र सोमं सोमपते पिबेमं माध्यदिनं सर्वनं चारु यत् तै ।
प्रपुथ्या शिप्रै मघवन्नृजीषिन् विमुच्या हरीं इह मादयस्व १
गवांशिरं मन्थिनमिन्द्र शक्रं इंपबा सोमं ररिमा ते मदाय ।
ब्रह्मकृता मारुतेना गुणेन सजोषा रुद्रैस्तृपदा वृषस्व २
ये ते शुष्मं ये तविषीमवर्धं न्नर्चन्त इन्द्र मरुतस्त ओजः ।
माध्यदिने सर्वने वज्रहस्त पिबा रुद्रेभिः सर्गणः सुशिप्र ३
त इन्वस्य मधुमद् विविप्र इन्द्रस्य शर्धौ मरुतो य आसन् ।
येभिर्वृत्रस्यैषितो विवेदा मर्मणो मनयमानस्य मर्म ४

मनुष्वदिन्द्र सर्वनं जुषाणः पिबा सोमं शश्वते वीर्याय ।
 स आ ववृत्स्व हर्यश्च यज्ञैः सरण्युभिरपो अर्णा सिसर्षि ५
 त्वमपो यद्ध वृत्रं जघन्वाँ अत्याँ इव प्रासृजः सर्तवाजौ ।
 शयानमिन्द्र चरेता वधेन वव्रिवांसं परि देवीरदैवम् ६
 यजाम् इन्नमसा वृद्धमिन्द्र बृहन्तमृष्वमजरं युवानम् ।
 यस्य प्रिये ममर्तुर्यज्ञियस्य न रोदसी महिमानं ममातै ७
 इन्द्रस्य कर्म सुकृता पुरुणि व्रतानि देवा न मिनन्ति विश्वे ।
 दाधार यः पृथिवीं द्यामुतेमां जजान सूर्यमुषसं सुदंसाः ८
 अद्रौघ सत्यं तव तन्महित्वं सद्यो यज्जातो अपिबो ह सोमम् ।
 न द्याव इन्द्र तवसस्त ओजो नाहा न मासाः शरदौ वरन्त ९
 त्वं सद्यो अपिबो जात इन्द्र मदाय सोमं परमे व्योमन् ।
 यद्ध द्यावापृथिवी आविवेशी रथाभवः पूर्यः कारुधायाः १०
 अहन्नहिं परिशयानमर्ण ओजायमानं तुविजात तव्यान् ।
 न तै महित्वमनु भूदध द्यौ र्यदनयया स्फिग्याः क्षामवस्थाः ११
 यज्ञो हि त इन्द्र वर्धनो भूदुत प्रियः सुतसौमो मियेधः ।
 यज्ञेन यज्ञमव यज्ञियः सन् यज्ञस्ते वज्रमहिहत्य आवत् १२
 यज्ञेनेन्द्रमवसा चक्रे अर्वा गैर्न सुम्नाय नव्यसे ववृत्याम् ।
 यः स्तोमैभिर्वावृधे पूर्येभिर्यो मध्यमेभिरुत नूतनेभिः १३
 विवेष यन्मां धिषणां जजान स्तवै पुरा पार्यादिन्द्रमहः ।
 अंहसो यत्र पीपरद् यथा नो नावेव यान्तमुभयै हवन्ते १४
 आपूर्णो अस्य कलशः स्वाहा सेक्तैव कोशे सिसिचे पिबध्यै ।
 समु प्रिया आववृत्रन् मदाय प्रदक्षिणिदुभि सोमासु इन्द्रम् १५
 न त्वा गभीरः पुरुहूत सिनधु नार्द्रयः परि षन्तौ वरन्त ।
 इत्था सखिभ्य इषितो यदिन्द्रा ऽऽदृळ्हं चिदरुजो गव्यमूर्वम् १६
 शनं हुवेम मघवानमिन्द्र मस्मिन् भरे नृतमं वार्जसातौ ।
 शृणवन्तमुग्रमूतयै समत्सु घन्तं वृत्राणि संजितं धनानाम् १७

(३३) त्रयस्त्रिंशं सूक्तम्

(१-१३) त्रयोदशर्चस्यास्य सूक्तस्य (१-३, ५, ७, ९, ११-१३) प्रथमादितृचस्य

पञ्चमीसप्तमीनवम्युचामेकादश्यादितृचस्य च गाथिनो विश्वामित्र ऋषिः (४, ६, ८,
१०) चतुर्थीषष्ठ्यष्टमीदशमीनाञ्च नद्य ऋषिकाः । (१-३, ५, ९, ११-१३)
प्रथमादितृचस्य पञ्चमीनवम्योऽर्चोरेकादश्यादितृचस्य च नद्यः (४, ८, १०)
चतुर्थ्यष्टमीदशमीनां विश्वामित्रः (६, ७) षष्ठीसप्तम्योश्चेन्द्रो देवताः । (१-१२)
प्रथमादिद्वादशर्चा त्रिष्टुप् (१३) त्रयोदश्याश्चानुष्टुप् छन्दसी

प्र पर्वतानामु॒शती उ॒पस्था॒दश्चै॒ इव॒ वि॒षिते॒ हास॑माने ।
गावै॒व शु॒भ्रे मा॒तरा॑ रिहा॒णे वि॒पाट्छु॒तुद्री॑ पर्यसा जवेते १
इन्द्रै॒षिते॒ प्रस॒वं इ॒भक्ष॑माणे अ॒च्छा समु॒द्रं र॒थ्यैव॑ याथः ।
स॒मा॒रा॒णे ऊ॒र्मिभिः॑ पि॒न्व॒माने॒ अनया॑ वा॒म॒नयाम॑प्येति शु॒भ्रे २
अ॒च्छा सि॒नधुं॑ मा॒तृत्त॑मामयासं वि॒पाश॑मुर्वी सु॒भगा॑मगन्म ।
व॒त्समि॑व मा॒तरा॑ संरिहा॒णे स॑मानं यो॒निम॑नु संचर॑न्ती ३
ए॒न व॒यं पर्य॑सा पि॒न्व॒माना॒ अनु॒ योनिं॑ दे॒वकृ॑तं चर॑न्तीः ।
न वर्त॑वे प्रस॒वः सर्ग॑तक्तः कि॒न्नुर्विप्रौ॑ न॒द्यौ जो॑हवीति ४
रम॑ध्वं मे वच॑से सो॒म्याय॑ ऋ॒तावरी॑रुपं मुहूर्तमेवैः ।
प्र सि॒नधु॑मच्छा बृ॒हती म॑नी॒षा ऽव॒स्युर॑हे कु॒शिक॑स्य सू॒नुः ५
इन्द्रो॑ अ॒स्माँ अ॒रद॑द् वज्र॒बा ह॒रपा॑हन् वृ॒त्रं प॑रिधिं न॒दीना॑म् ।
दे॒वोऽन॑यत् सवि॒ता सु॒पाणि॑ स्तस्य॒ वयं॑ प्रस॒वे या॑म उ॒र्वीः ६
प्र॒वाच्यं॑ श॒श्वधा॒ वीर्यं॑ त दिन्द्र॒स्य कर्म॑ यदहि॒ विवृ॑श्चत् ।
वि वज्र॑ण प॒रिषदौ॑ जघा॒ना ऽऽय॑न्नापोऽय॑नमिच्छ॒मानाः॑ ७
ए॒तद् वचौ॑ जरि॒तर्मा॑पि मृ॒ष्टा आ॒ यत् ते॒ घोषा॑नुत्तरा यु॒गानि॑ ।
उ॒क्थेषु॑ का॒रो प्र॑ति नो जुषस्व॒ मा नो॒ नि कः॑ पुरुष॒त्रा न॑मस्ते ८
ओ षु स्व॑सारः का॒रवै॑ शृणोत॒ ययौ॑ वो दू॒राद॑न॒सा रथे॑न ।
नि षू न॑मध्वं भव॑ता सु॒पा॒रा अ॒धोअ॒क्षाः सि॒नध॑वः स्त्रो॒त्याभिः॑ ९
आ तै॑ का॒रो शृ॑णवामा॒ वचा॑सि॒ ययार्थ॑ दू॒राद॑न॒सा रथे॑न ।
नि तै॑ न॒सै पी॒प्याने॑व योषा॒ मया॑येव क॒नया॑ श॒श्वचै॑ तै १०
यद॒ङ्ग त्वा॑ भ॒रताः॑ संत॒रेयु॑र्ग॒व्यन् ग्रामं॑ इ॒षित॑ इन्द्र॒जूतः॑ ।
अ॒र्षाद॑हं प्रस॒वः सर्ग॑तक्त॒ आ वो॑ वृ॒णे सु॑म॒तिं य॒ज्ञिया॑नाम् ११
अ॒ता॒रिषु॑र्भ॒रता॑ ग॒व्यवः॑ स॒ म॒भक्त॑ वि॒प्रः सु॑म॒तिं न॒दीना॑म् ।
प्र पि॒न्वध्व॑मिषय॑न्तीः सु॒राधा॑ आ व॒क्षणाः॑ पृ॒णध्वं॑ या॒त शी॑र्भम् १२
उद् व॑ ऊ॒र्मिः श॒म्या ह॒नत्वा॑पो योक्त्रा॑णि मुञ्चत ।

मादुष्कृतौ व्यैनसा ऽघ्नचौ शूनमारताम् १३

(३४) चतुस्त्रिंशं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

इन्द्रः पूर्भिदातिरद् दासमकैर्विदद् वसुर्दयमानो वि शत्रून् ।
 ब्रह्मजुतस्तन्वा वावृधानो भूरिदात्र आपृणद् रोदसी उभे १
 मुखस्य ते तविषस्य प्र जूति मियमि वाचममृताय भूषन् ।
 इन्द्रं क्षितीनामसि मानुषीणां विशां दैवीनामुत पूर्वयावा २
 इन्द्रो वृत्रमवृणोच्छर्धनीतिः प्र मायिनाममिनाद् वर्षणीतिः ।
 अहन् व्यसमुशधग्वनेष्वविधेना अकृणोद् राम्याणाम् ३
 इन्द्रः स्वर्षा जनयन्नहानि जिगायोशिग्भिः पृतना अभिष्टिः ।
 प्रारौचयन्मनवे केतुमहा मविन्दज्ज्योतिर्बृहते रणाय ४
 इन्द्रस्तुजौ बर्हणा आ विवेश नृवद् दधानो नर्या पुरुणि ।
 अचैतयद् धिय इमा जरित्रे प्रेमं वर्णमतिरच्छुक्रमसाम् ४
 महो महानि पनयनत्यस्येन्द्रस्य कर्म सुकृता पुरुणि ।
 वृजनैन वृजिनान् त्सं इंपपेष मायाभिर्दस्यूरभिभूत्योजाः ६
 युधेन्द्रो महा वरिवश्चकार देवेभ्यः सत्पतिश्चर्षणिप्राः ।
 विवस्वतः सदाने अस्य तानि विप्रा उक्थेभिः कवयौ गृणन्ति ७
 सत्रासाहं वरेण्यं सहोदां ससवांसं स्वरपश्च देवीः ।
 ससान् यः पृथिवीं द्यामुतेमा मिन्द्रं मदुनत्यनु धीरणासः ८
 ससानात्याँ उत सूर्यं ससानेन्द्रः ससान पुरुभोजसं गाम् ।
 हिरण्ययमुत भोगं ससान हत्वी दस्यून् प्रार्यं वर्णमावत् ९
 इन्द्र ओषधीरसनोदहानि वनस्पतीरसनोदन्तरिक्षम् ।
 बिभेद वलं नुनुदे विवाचो ऽथाभवद् दमिताभिक्रतूनाम् १०
 शूनं हुवेम मघवान्मिन्द्रं मस्मिन् भरे नृतमं वाजसातौ ।
 शृणवन्तमुग्रमृतयै समत्सु घन्तं वृत्राणि संजितुं धनानाम् ११

(३५) पञ्चत्रिंशं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

तिष्ठा हरी रथ आ युज्यमाना याहि वायुर्न नियुतो नो अच्छ ।
 पिबास्यनधौ अभिसृष्टो अस्मे इन्द्र स्वाहा ररिमा ते मदाय १
 उपाजिरा पुरुहूताय सप्ती हरी रथस्य धूर्ष्वा युनज्मि ।
 द्रवद् यथा संभृतं विश्वतश्चि दुपेमं यज्ञमा वहातु इन्द्रम् २
 उपौ नयस्व वृषणा तपुष्पो तेमव त्वं वृषभ स्वधावः ।
 ग्रसैतामश्वा वि मुचेह शोणा दिवेदिवे सदृशीरद्धि धानाः ३
 ब्रह्मणा ते ब्रह्मयुजा युनज्मि हरी सखाया सधुमाद आशू ।
 स्थिरं रथं सुखमिन्द्राधितिष्ठन् प्रजानन् विद्वाँ उप याहि सोमम् ४
 मा ते हरी वृषणा वीतपृष्ठा नि रीरमुन् यजमानासो अनये ।
 अत्यायाहि शश्वतो वयं ते ऽरं सुतेभिः कृणवाम सोमैः ५
 तवायं सोमस्त्वमेह्यर्वाङ् शश्वत्तमं सुमना अस्य पाहि ।
 अस्मिन् यज्ञे बर्हिष्या निषद्या दधिष्वेमं जठर इन्दुमिन्द्र ६
 स्तीर्णं तै बर्हिः सुत इन्द्र सोमः कृता धाना अत्तवे ते हरिभ्याम् ।
 तदौकसे पुरुशाकाय वृष्णै मरुत्वते तुभ्यं राता हवींषि ७
 इमं नरः पर्वतास्तुभ्यमापः समिन्द्र गोभिर्मधुमन्तमक्रन् ।
 तस्यागत्या सुमना ऋष्व पाहि प्रजानन् विद्वान् पथ्याऽ अनु स्वाः ८
 याँ आभजो मरुत इन्द्र सोमे ये त्वामवर्धन्नभवन् गणस्तै ।
 तेभिरेतं सजोषा वावशानोऽग्नेः पिब जिह्वया सोममिन्द्र ९
 इन्द्र पिब स्वधया चित् सुतस्या ग्रेवा पाहि जिह्वया यजत्र ।
 अध्वर्योर्वा प्रयतं शक्र हस्ता द्योतुर्वा यज्ञं हविषो जुषस्व १०
 शनं हुवेम मघवान्मिन्द्र मुस्मिन् भरे नृतमं वाजसातौ ।
 शृणवन्तमुग्रमूतयै समत्सु घन्तं वृत्राणि संजितं धनानाम् ११

(३६) षट्त्रिंशं सूक्तम्

(१-११) एकादशर्चस्यास्य सूक्तस्य (१-६, ११) प्रथमादिनवर्चामेकादश्याश्च
 गाथिनो विश्वामित्रः (१०) दशम्याश्चाङ्गिरसो घोर ऋषी । इन्द्रो देवता ।

त्रिष्टुप् छन्दः

इमामू षु प्रभृतिं सातयै धाः शश्वच्छश्वदूतिभिर्यादमानः ।
 सुतेसुते वावृधे वर्धनेभिर्यः कर्मभिर्महद्भिः सुश्रुतो भूत् १

इन्द्राय सोमाः प्रदिवो विदानीना ऋभुर्येभिर्वृषपर्वा विहायाः ।
 प्रयम्यमानान् प्रति षू गृभायेन्द्र पिब वृषधूतस्य वृष्णाः २
 पिबा वर्धस्व तव घा सुतास इन्द्र सोमासः प्रथमा उतेमे ।
 यथापिबः पूर्या ईन्द्र सोमा एवा पाहि पनयो अद्या नवीयान् ३
 मुहाँ अमत्रो वृजनै विरप्श्युर्ग्रं शर्वः पत्यते धृष्णवोजः ।
 नाह विव्याच पृथिवी चनैनं यत् सोमासो हर्यश्चममन्दन् ४
 मुहाँ उग्रो वावृधे वीर्याय समाचक्रे वृषभः काव्येन ।
 इन्द्रो भगौ वाजदा अस्य गावः प्र जायन्ते दक्षिणा अस्य पूर्वीः ५
 प्र यत् सिनधवः प्रसवं यथायन्नापः समुद्रं रथ्यैव जग्मुः ।
 अतश्चिदिन्द्रः सदसो वरीयान् यदीं सोमः पृणति दुग्धो अंशुः ६
 समुद्रेण सिनधवो यादमाना इन्द्राय सोमं सुषुतं भरन्तः ।
 अंशुं दुहन्ति हस्तिनो भरित्रैर्मध्वः पुनन्ति धारया पवित्रैः ७
 हृदा इव कुक्षयः सोमधानाः समी विव्याच सर्वना पुरुणि ।
 अन्ना यदिन्द्रः प्रथमा व्याश वृत्रं जघन्वाँ अवृणीत सोमम् ८
 आ तू भर माकिरेतत् परिष्ठाद् विद्या हि त्वा वसुपतिं वसूनाम् ।
 इन्द्र यत् ते माहिनुं दत्रमस्त्यस्मभ्यं तद्धर्यश्च प्र यन्धि ९
 अस्मे प्र यन्धि मघवन्नृजीषिन्निन्द्र रायो विश्ववारस्य भूरैः ।
 अस्मे शतं शरदौ जीवसै धा अस्मे वीराञ्छ्वत इन्द्र शिप्रिन् १०
 शनं हुवेम मघवानुमिन्द्र मुस्मिन् भरे नृतमं वाजसातौ ।
 शृणवन्तमुग्रमूतयै समत्सु घन्त वृत्राणि संजितं धनानाम् ११

(३७) सप्तत्रिंशं सूक्तम्

(१-११) एकादशर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

(१-१०) प्रथमादिदशर्चा गायत्री (११) एकादश्याश्चानुष्टुप् छन्दसी

वार्त्रहत्याय शर्वसे पृतनाषाह्याय च । इन्द्र त्वा वर्तयामसि १
 अर्वाचीनुं सु ते मन उत चक्षुः शतक्रतो । इन्द्र कृणवन्तु वाघतः २
 नामानि ते शतक्रतो विश्वाभिर्गीर्भिरीमहे । इन्द्राभिमातिषाह्यै ३
 पुरुष्टतस्य धामभिः शतेन महयामसि । इन्द्रस्य चर्षणीधृतः ४
 इन्द्र वृत्राय हन्तवे पुरुहूतमुप ब्रुवे । भरेषु वाजसातये ५
 वाजेषु सासहिर्भव त्वामीमहे शतक्रतो । इन्द्र वृत्राय हन्तवे ६

द्युम्नेषु पृतनाज्यै पृतसुतूर्षु श्रवःसु च । इन्द्र साद्ववाभिमातिषु ७
शष्मिन्तमं न ऊतयै ह्युमिनं पाहि जागृविम् । इन्द्र सोमं शतक्रतो ८
इन्द्रियाणि शतक्रतो या ते जनैषु पञ्चसु । इन्द्र तानि त आ वृणे ९
अगन्निन्द्र श्रवौ बृहद् ह्युमं दधिष्व दुष्टरम् । उते शुष्मं तिरामसि १०
अर्वावतौ न आ गुह्यथौ शक्र परावतः ।
उ लोको यस्तै अद्रिव इन्द्रेह तत आ गहि ११

(३८) अष्टात्रिंशं सूक्तम्

(१-१०) दशर्चस्यास्य सूक्तस्य वैश्वामित्रो वाच्यो वा प्रजापतिः तावुभौ वा गाथिनो

विश्वामित्रो वा ऋषिः । इन्द्रो देवता । त्रिष्टुप् छन्दः

अभि तष्टैव दीधया मनीषा मत्यो न वाजी सुधुरो जिहानः ।
अभि प्रियाणि मर्मशत् पराणि कवीरिच्छामि संदृशै सुमेधाः १
इनोत पृच्छ जनिमा कवीनां मनोधृतः सुकृतस्तक्षत द्याम् ।
इमा उ ते प्रणयोर्धर्माना मनोवाता अध नु धर्मणि गमन् २
नि षीमिदत्र गुह्या दधाना उत क्षत्राय रोदसी समञ्जन् ।
सं मात्राभिर्ममिरे येमुरुर्वी अन्तर्मही समृते धार्यसे धुः ३
आतिष्ठन्तं परि विश्वे अभूष ऋरियो वसानश्चरति स्वरोचिः ।
महत् तद् वृष्णो असुरस्य नामाऽऽ विश्वरूपो अमृतानि तस्थौ ४
असूत पूर्वो वृषभो ज्याया निमा अस्य शुरुधः सन्ति पूर्वीः ।
दिवौ नपाता विदथस्य धीभिः क्षत्रं राजाना प्रदिवौ दधाथे ५
त्रीणि राजाना विदथै पुरुणि परि विश्वानि भूषथः सदांसि ।
अपश्यमत्र मनसा जगन्वान् वृते गनधर्वा अपि वायुकैशान् ६
तदिन्वस्य वृषभस्य धेनो रा नामभिर्ममिरे सक्म्यं गोः ।
अनयदनयदसुर्यं वसाना नि मायिनो ममिरे रूपमस्मिन् ७
तदिन्वस्य सवितुर्नकिर्मे हिरण्ययीममतिं यामशिश्नेत् ।
आ सुष्टुती रोदसी विश्वमिन्वे अपीव योषा जनिमानि वव्रे ८
युवं प्रत्नस्य साधथो महो यद् दैवी स्वस्तिः परि णः स्यातम् ।
गोपाजिह्वस्य तस्थुषो विरूपा विश्वे पश्यन्ति मायिनः कृतानि ९
शनं हुवेम मघवान्मिन्द्र मस्मिन् भरे नृतमं वाजसातौ ।
शृण्वन्तमुग्रमूतयै समत्सु घन्तं वृत्राणि संजितुं धनानाम् १०

चतुर्थोऽनुवाकः

सू० ३६-५३

(३६) एकोनचत्वारिंशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

इन्द्रं म॒तिर्हृद॑ आ व॒च्यमा॑ना ऽच्छा पतिं॑ स्तोम॑तष्टा जिगाति ।
 या जागृ॑विर्विदथे॑ श॒स्यमा॑नेन्द्र॒ यत्ते जा॑र्यते वि॒द्धि तस्य॑ १
 दि॒वश्चि॑दा पू॒र्व्या जा॑र्यमा॒ना वि जागृ॑विर्विदथे॑ श॒स्यमा॑ना ।
 भ॒द्रा वस्त्रा॑ण्यर्जु॒ना वसा॑ना से॒यम॒स्मे स॑न॒जा पित्र्या॑ धीः २
 य॒मा चि॑दत्र॒ यम॑सूर॑सूत जि॒ह्वाया॑ अग्रं॑ पत॒दा ह्य॒स्थात् ।
 वपू॑षि जा॒ता मि॑थुना स॒चेते तमो॑हना॒ तपु॑षो बु॒ध्र एता॑ ३
 नकि॑रेषां नि॒न्दिता॑ म॒र्त्येषु॑ ये अ॒स्माकं॑ इ॒प्सुत॑रो गोषु॑ यो॒धाः ।
 इन्द्र॑ एषां दृ॒हिता॑ माहि॒नावा॑नुद् गो॒त्राणि॑ ससृ॒जे दंस॑ना॒वान् ४
 सखा॑ ह॒ यत्र॑ सखि॒भिर्नव॑ग्वै रभि॒ज्ज्वा स॑त्व॒भिर्गा अनु॑गमन् ।
 स॒त्यं तदिन्द्रो॑ द॒शभि॑र्दश॒ग्वैः सूर्यं॑ विवेद॒ तम॑सि क्षि॒यन्त॑म् ५
 इन्द्रो॑ मधु॒ संभृत॑मु॒स्त्रिया॑यां प॒द्वद् वि॑वेद श॒फव॑न्नमे गोः ।
 गुहा॑ हि॒तं गुह्यं॑ गूळ॒हम॑प्सु ह॒स्तै दधे॑ दक्षि॒णे दक्षि॑णावान् ६
 ज्योति॑र्वृणीत॒ तम॑सो वि॒जान॑न्ना॒रे स्या॑म दुरि॒ताद॑भीकै ।
 इमा॑ गिरः सोम॒पाः सोम॑वृद्ध जुष॒स्वैन्द्र पु॑रु॒तम॑स्य का॒रोः ७
 ज्योति॑र्यज्ञाय॒ रोद॑सी अनु॒ ष्याद॑रे स्या॑म दुरि॒तस्य॑ भूरैः ।
 भूरि॑ चि॒द्धि तु॑ज॒तो म॒र्त्यस्य॑ सु॒पा॒रासो॑ वसवो ब॒र्हणा॑वत् ८
 शु॒नं हु॑वेम म॒घवा॑न॒मिन्द्र॑ म॒स्मिन् भ॑रे नृ॒तमं॑ वाज॑सातौ ।
 शृ॒णव॑न्त॒मुग्र॑मू॒तयै॑ स॒मत्सु॑ घ्नन्त॑ वृ॒त्राणि॑ संजि॒तं धना॑नाम् ९

तृतीयोऽध्यायः

व० १-३१

(४०) चत्वारिंशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

गायत्री छन्दः

इन्द्रं त्वा वृषभं वयं सुते सोमं हवामहे । स पाहि मध्वो अनर्धसः १
इन्द्रं क्रतुविदं सुतं सोमं हर्य पुरुष्टुत । पिबा वृषस्व तातृपिम् २
इन्द्र प्र णौ धितावानं यज्ञं विश्वेभिर्देवेभिः । तिर स्तवान विश्पते ३
इन्द्र सोमाः सुता इमे तव प्र यन्ति सत्पते । क्षयं चन्द्रास इन्द्रवः ४
दधिष्वा जठरं सुतं सोममिन्द्र वरेण्यम् । तव द्युक्षास इन्द्रवः ५
गिर्वणः पाहि नः सुतं मधोर्धाराभिरज्यसे । इन्द्र त्वादातमिदं यशः ६
अभि द्युम्नानि वनिन इन्द्रं सचन्ते अक्षिता । पीत्वी सोमस्य वावृधे ७
अर्वावतौ न आ गहि परावतश्च वृत्रहन् । इमा जुषस्व नो गिरः ८
यदन्तरा परावतं मर्वावतं च हूयसे । इन्द्रेह तत् आ गहि ९

(४१) एकचत्वारिंशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

गायत्री छन्दः

आ तू न इन्द्र मद्रयं गधुवानः सोमपीतये । हरिभ्यां याह्यद्रिवः १
सत्तो होता न ऋत्वियं स्तिस्तिरे बर्हिरानुषक् । अयुजन् प्रातरद्रयः २
इमा ब्रह्म ब्रह्मवाहः क्रियन्त आ बर्हिः सीद । वीहि शूर पुरोळाशम् ३
रारन्धि सर्वनेषु ण एषु स्तोमेषु वृत्रहन् । उक्थेष्विन्द्र गिर्वणः ४
मृतयः सोमपामुरुं रिहन्ति शर्वसस्पतिम् । इन्द्रं वत्सं न मातरः ५
स मन्दस्वा ह्यनर्धसो राधसे तन्वां महे । न स्तोतारं निदे करः ६
वयमिन्द्र त्वायवौ हविष्मन्तो जरामहे । उत त्वमस्मयुर्वसो ७
मारे अस्मद् वि मुमुचो हरिप्रियावाड याहि । इन्द्रं स्वधावो मत्स्वेह ८
अर्वाञ्च त्वा सुखे रथे वहतामिन्द्र केशिना । घृतसू बर्हिरासदे ९

(४२) द्विचत्वारिंशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

गायत्री छन्दः

उप नः सुतमा गहि सोममिन्द्र गवाशिरम् । हरिभ्यां यस्तै अस्मयुः १

तमिन्द्र मद्रमा गंहि बर्हिष्ठां ग्रावभिः सुतम् । कुविन्वस्य तृप्णवः २
 इन्द्रमित्था गिरो ममाच्छागुरिषिता इतः । आवृते सोमपीतये ३
 इन्द्रं सोमस्य पीतये स्तोमैरिह हवामहे । उक्थेभिः कुविदागमत् ४
 इन्द्र सोमाः सुता इमे तान् दधिष्व शतक्रतो । जुठरै वाजिनीवसो ५
 विद्या हि त्वा धनंजयं वाजेषु दधृषं कवे । अधा ते सुम्रमीमहे ६
 इममिन्द्र गवाशिरं यवाशिरं च नः पिब । आगत्या वृषभिः सुतम् ७
 तुभ्येदिन्द्र स्व ओक्थेऽ सोमं चोदामि पीतये । एष रारन्तु ते हृदि ८
 त्वां सुतस्य पीतये प्रबमिन्द्र हवामहे । कुशिकासौ अवस्यर्वः ९

(४३) त्रिचत्वारिंशं सूक्तम्

(१-८) अष्टर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

आ याह्यर्वाङुप वनधुरेष्ठा स्तवेदनु प्रदिवः सोमपेयम् ।
 प्रिया सखाया वि मुचोप बर्हि स्त्वामिमे हव्यवाहौ हवन्ते १
 आ याहि पूर्वोरति चर्षणीरां अर्य आशिष उप नो हरिभ्याम् ।
 इमा हि त्वा मृतयः स्तोमतष्ठा इन्द्र हवन्ते सख्यं जुषाणाः २
 आ नो यज्ञं नमोवृधं सजोषा इन्द्र देव हरिभिर्याहि तूयम् ।
 अहं हि त्वा मतिभिर्जोहवीमि घृतप्रयाः सधमादे मधूनाम् ३
 आ च त्वामेता वृषणा वहातो हरी सखाया सुधुरा स्वङ्गा ।
 धानावदिन्द्रः सर्वानं जुषाणः सखा सख्युः शृणवद् वन्दनानि ४
 कुविन्मा गोपां करसे जनस्य कुविद् राजानं मघवन्नजीषिन् । विन्म ऋषिं
 पपिवांसं सुतस्य कुविन्मे वस्वौ अमृतस्य शिक्ताः ५
 आ त्वा बृहन्तो हरयो युजाना अर्वागिन्द्र सधमादौ वहन्तु ।
 प्र ये द्विता दिव अञ्जनत्याताः सुसमृष्टासो वृषभस्य मूराः ६
 इन्द्र पिब वृषधूतस्य वृष्णा आ यं तै श्येन उशते जभारि ।
 यस्य मदै च्यावयसि प्र कृष्टी र्यस्य मदे अप गोत्रा ववर्थ ७
 शूनं हुवेम मघवानमिन्द्र मस्मिन् भरे नृतमं वाजसातौ ।
 शृणवन्तमुग्रमृतये समत्सु घन्तं वृत्राणि संजितं धनानाम् ८

(४४) चतुश्चत्वारिंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

बृहती छन्दः

अयं तै अस्तु हर्यतः सोम आ हरिभिः सुतः ।
जुषाण इन्द्र हरिभिर्न आ गु ह्या तिष्ठ हरितं रथम् १
हर्यन्नुषसमर्चयः सूर्य हर्यन्नरोचयः ।
विद्वांश्चिकित्वान् हर्यश्च वर्धस इन्द्र विश्वा अभि श्रियः २
द्यामिन्द्रो हरिधायसं पृथिवीं हरिवर्षसम् ।
अधारयद्धरितोर्भूरि भोजनं ययोरन्तर्हश्चरत् ३
जज्ञानो हरितो वृषा विश्वमा भाति रोचनम् ।
हर्यश्चो हरितं धत्त आयुधमा वज्रं बाहोर्हरिम् ४
इन्द्रो हर्यन्तमर्जुनं वज्रं शक्रैरभीवृतम् ।
अपावृणोद्धरिभिरद्रिभिः सुत मुद् गा हरिभिराजत ५

(४५) पञ्चचत्वारिंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

बृहती छन्दः

आ मन्द्रैरिन्द्र हरिभिर्याहि मयूररोमभिः ।
मा त्वा के चिन्नि यमन्विं ना पाशिनो ऽति धन्वैव तां ईहि १
वृत्रखादो वलंरुजः पुरां दुर्मो अपामजः ।
स्थाता रथस्य हयोरभिस्वर इन्द्रो दृळहा चिदारुजः २
गम्भीरां उदधीरिव क्रतुं पुष्यसि गा इव ।
प्र सुगोपा यवसं धेनवौ यथा हृदं कुल्या इवाशत ३
आ नस्तुजं रयिं भ्रांशं न प्रतिजानते ।
वृक्षं पुक्वं फलमङ्गीव धूनुहीन्द्र संपारणं वसु ४
स्वयुरिन्द्र स्वराळसि स्मदिष्टिः स्वयंशस्तरः ।
स वावृधान ओजसा पुरुष्टु भवा नः सुश्रवस्तमः ५

(४६) षट्चत्वारिंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

युध्मस्य ते वृषभस्य स्वराज उग्रस्य यूनः स्थविरस्य घृष्वैः ।
 अजूर्यतो वज्रिणो वीर्यांशनीन्द्रं श्रुतस्य महतो महानि १
 महौ असि महिष वृष्यैभिर्धनस्पृदुग्र सहमानो अनयान् ।
 एको विश्वस्य भुवनस्य राजा स योधया च क्षयया च जनान् २
 प्र मात्राभी रिरिचे रोचमानः प्र देवेभिर्विश्वतो अप्रतीतः ।
 प्र मज्मना दिव इन्द्रः पृथिव्याः प्रोरोर्महो अन्तरिक्षादृजीषी ३
 उरुं गभीरं जनुषाभ्युर्ग्रं विश्वव्यचसमवृतं मतीनाम् ।
 इन्द्रं सोमाः प्रदिवि सुतासः समुद्रं न स्रवत आ विशन्ति ४
 यं सोममिन्द्र पृथिवीद्यावा गर्भं न माता बिभृतस्त्वाया ।
 तं ते हिन्वन्ति तमु ते मृजनत्यध्वर्यवो वृषभ पातुवा उ ५

(४७) सप्तचत्वारिंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

मरुत्वाँ इन्द्र वृषभो रणाय पिब्रा सोममनुष्वधं मदाय ।
 आ सिञ्चस्व जठरे मध्वं ऊर्मि त्वं राजासि प्रदिवः सुतानाम् १
 सजोषा इन्द्र सर्गणो मरुद्भिः सोमं इंपब वृत्रहा शूर विद्वान् ।
 जहि शत्रूँप मृधौ नुदस्वाऽथाभयं कृणुहि विश्वतो नः २
 उत ऋतुभिर्ऋतुपाः पाहि सोम मिन्द्र देवेभिः सखिभिः सुतं नः ।
 याँ आभजो मरुतो ये त्वा ऽन्वहन् वृत्रमदधुस्तुभ्यमोजः ३
 ये त्वाहिहत्यै मघवन्नवर्धन् ये शाम्बरे हरिवो ये गविष्ठौ ।
 ये त्वा नूनमनुमदन्ति विप्राः पिबेन्द्र सोमं सर्गणो मरुद्भिः ४
 मरुत्वंतं वृषभं वावृधान मकवारिं दिव्यं शासमिन्द्रम् ।
 विश्वासाहमवसे नूतनायो ग्रं सहोदामिह तं हुवेम ५

(४८) अष्टचत्वारिंशं सूक्तम्

(१-५) पञ्चर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

सद्यो ह जातो वृषभः कनीनः प्रभर्तुमावदनधसः सुतस्य ।

साधोः पिब प्रतिकामं यथा ते रसांशिरः प्रथमं सोम्यस्य १
यज्जायथास्तदहरस्य कामेऽशोः पीयूषमपिबो गिरिष्ठाम् ।
तं ते माता परि योषा जनित्री महः पितुर्दम् आसिञ्चदग्रे २
उपस्थाय मातरमन्नमैदृ तिग्ममपश्यदभि सोममूधः ।
प्रयावयन्नचरद् गृत्सो अनयान् महानि चक्रे पुरुधप्रतीकः ३
उग्रस्तुराषाळभिभूत्योजा यथावृशं तन्व चक्र एषः ।
त्वष्टारमिन्द्रो जनुषाभिभूयाऽऽमुष्या सोममपिबच्चमूषु ४
शूनं हुवेम मघवानमिन्द्र मस्मिन् भरे नृतमं वाजसातौ ।
शृणवन्तमुग्रमूतयै समत्सु घन्तं वृत्राणि संजितं धनानाम् ५

(४६) एकोनपञ्चाशं सूक्तम्

(१-५) पञ्चर्वस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

शंसा महामिन्द्रं यस्मिन् विश्वा आ कृष्टयः सोमपाः काममव्यन् ।
यं सुक्रतुं धिषणै विभवतृष्टं घ्नं वृत्राणां जनयन्त देवाः १
यं नु नकिः पृतनासु स्वरार्जं द्विता तरति नृतमं हरिष्ठाम् ।
इनर्तमः सत्त्वभिर्यो हं शूषैः पृथुजया अमिनादायुर्दस्योः २
सहावा पृत्सु तरणिर्नावा व्यानशी रोदसी मेहनवान् ।
भगो न कारे हव्यो मतीनां इंपतेव चारुः सुहवो वयोधाः ३
धर्ता दिवो रजसस्पृष्ट ऊर्ध्वो रथो न वायुर्वसुभिर्नियुत्वान् ।
क्षपां वस्ता जनिता सूर्यस्य विभक्ता भागं धिषणैव वाजम् ४
शूनं हुवेम मघवानमिन्द्र मस्मिन् भरे नृतमं वाजसातौ ।
शृणवन्तमुग्रमूतयै समत्सु घन्तं वृत्राणि संजितं धनानाम् ५

(५०) पञ्चाशं सूक्तम्

(१-५) पञ्चर्वस्यास्य सूक्तस्य गाथिनो विश्वामित्र ऋषिः । इन्द्रो देवता ।

त्रिष्टुप् छन्दः

इन्द्रः स्वाहा पिबतु यस्य सोम आगत्या तुम्रो वृषभो मरुत्वान् ।
ओरुव्यचाः पृणतामेभिरन्नै रास्य हविस्तन्वः काममृध्याः १
आ ते सपर्यु जवसै युनज्म ययोरनु प्रदिवः श्रुष्टिमावः ।

इह त्वा धेयुर्हरयः सुशिप्र पिब्रा त्वशस्य सुषुतस्य चारौः २
 गोभिर्मिमिक्षुं दधिरे सुपार मिन्द्रं ज्यैष्ठ्याय धार्यसे गृणानाः ।
 मन्दानः सोमं पपिवाँ ऋजीषिन् त्समस्मभ्यं पुरुधा गा इषण्य ३
 इमं कामं मन्दया गोभिरश्वैश्चन्द्रवता राधसा पुप्रथश्च ।
 स्वर्यवौ मतिभिस्तुभ्यं विप्रा इन्द्राय वाहः कुशिकासौ अक्रन् ४
 शुनं हुवेम मुघवानुमिन्द्रं मुस्मिन् भरे नृतमं वाजसातौ ।
 शृणवन्तमुग्रमूतये समत्सु घन्तं वृत्राणि संजितं धनानाम् ५

(५१) एकपञ्चाशं सूक्तम्

(१-१२) द्वादशर्चस्यास्य सूक्तस्य गाथिनो विश्वामित्र ऋषिः । इन्द्रो देवता ।

(१-३) प्रथमादितृचस्य जगती (४-६) चतुर्थ्यादितृचद्वयस्य त्रिष्टुप् (१०-१२)

दशम्यादितृचस्य च गायत्री छन्दांसि

चर्षणीधृतं मुघवानमुक्थ्यशं मिन्द्रं गिरौ बृहतीरभ्यनूषत ।
 वावृधानं पुरुहूतं सुवृक्तिभि रमर्त्य जरमाणं दिवेदिवे १
 शतक्रतुमर्णवं शाकिनं नरं गिरौ म् इन्द्रमुप यन्ति विश्वतः ।
 वाजसनिं पूर्भिदं तूर्णिमपुर् धामसाचमभिषाचं स्वर्विदम् २
 आक्रे वसौर्जरिता पेनस्यते ऽनेहसः स्तुभ इन्द्रौ दुवस्यति ।
 विवस्वतः सदन आ हि पिप्रिये सत्रासाहमभिमातिहनं स्तुहि ३
 नृणामु त्वा नृतमं गीर्भिरुक्थै रभि प्र वीरमर्चता सबाधः ।
 सं सहसे पुरुमायो जिहीते नमो अस्य प्रदिव एक ईशे ४
 पूर्वीरस्य निषिधो मर्त्येषु पुरू वसूनि पृथिवी बिभर्ति ।
 इन्द्राय द्याव ओषधीरुतापो रयिं रक्षन्ति जीरयो वनानि ५
 तुभ्यं ब्रह्माणि गिरं इन्द्र तुभ्यं सत्रा दधिरे हरिवो जुषस्व ।
 बोध्याऽपिरवसो नूतनस्य सखे वसो जरितृभ्यो वयौ धाः ६
 इन्द्रं मरुत्व इह पाहि सोमं यथा शायति अपिबः सुतस्य ।
 तव प्रणीती तव शूर शर्म न्ना विवासन्ति कवयः सुयज्ञाः ७
 स वावशान इह पाहि सोमं मरुद्भिरिन्द्र सखिभिः सुतं नः ।
 जातं यत् त्वा परि देवा अभूषन् मुहे भराय पुरुहूत विश्वे ८
 अमूर्ये मरुत आपिरेषो ऽमन्दन्निन्द्रमनु दातिवाराः ।
 तेभिः साकं इंपबतु वृत्रखादः सुतं सोमं दाशुषः स्वे सधस्थे ९

इदं ह्यन्वोजसा सुतं राधानां पते । पिब त्वशस्य गिर्वणः १०
यस्ते अनु स्वधामसत् सुते नि यच्छ तन्वम् । स त्वा ममत्तु सोम्यम् ११
प्र ते अश्नोतु कुक्षयोः प्रेन्द्र ब्रह्मणा शिरः । प्र बाहू शूर राधसे १२

(५२) द्विपञ्चाशं सूक्तम्

(१-८) अष्टर्चस्यास्य सूक्तस्य गाथिनो विश्वामित्र ऋषिः । इन्द्रो देवता । (१-४)

प्रथमादिचतुर्ऋचां गायत्री (५, ७-८) पञ्चम्याः सप्तम्यष्टम्योश्च त्रिष्टुप् (६)

षष्ठ्याश्च जगती छन्दांसि

धानावन्तं कर्म्मिणं मपूपवन्तमुक्थिनम् । इन्द्रं प्रातर्जुषस्व नः १
पुरोळाशं पचत्यं जुषस्वेन्द्रा गुरस्व च । तुभ्यं हव्यानि सिस्त्रते २
पुरोळाशं च नो घसौ जोषयासे गिरश्च नः । वधूयुरिव योषणाम् ३
पुरोळाशं सनश्रुत प्रातःसावे जुषस्व नः । इन्द्रं क्रतुर्हि ते बृहन् ४
माध्यन्दिनस्य सर्वनस्य धानाः पुरोळाशमिन्द्र कृष्वेह चारुम् ।
प्र यत् स्तोता जरिता तूर्यर्थो वृषायमाण उप गीर्भिरीष्टे ५
तृतीयै धानाः सर्वने पुरुष्टुत पुरोळाशमाहुतं मामहस्व नः ।
ऋभुमन्तं वाजवन्तं त्वा कवे प्रयस्वन्त उप शिद्धेम धीतिभिः ६
पूषणवतै ते चकृमा कर्म्मं हरिवते हर्यश्वाय धानाः ।
अपूपमद्भिः सगणो मरुद्भिः सोमं पिब वृत्रहा शूर विद्वान् ७
प्रति धाना भरत तूर्यमस्मै पुरोळाशं वीरतमाय नृणाम् ।
दिवेदिवे सदृशीरिन्द्र तुभ्यं वर्धन्तु त्वा सोमपेयोय धृष्णो ८

(५३) त्रिपञ्चाशं सूक्तम्

(१-२४) चतुर्विंशत्यृचस्यास्य सूक्तस्य गाथिनो विश्वामित्र ऋषिः । (१) प्रथमर्च

इन्द्रावर्चतौ (२-१४) द्वितीयादित्रयोदशानामिन्द्रः (१५-१६) पञ्चदशीषोडश्योः

सप्तर्षी वाक् (१७-२०) सप्तदश्यादिचतसृणां रथाङ्गानि (२१-२४)

एकविंश्यादिचतसृणाञ्चाभिशापो देवताः । (१-६, ११, १४-१५, १७, १६, २१,

२३-२४)

प्रथमादिनवर्चमेकादशीचतुर्दशीपञ्चदशीसप्तदश्येकोनविंश्येकविंशीत्रयोविंशीचतुर्वि

शीनाञ्च त्रिष्टुप् (१०, १६) दशमीषोडश्योर्जगती (१२, २०, २२)

द्वादशीविंशीद्वाविंशीनामनुष्टुप् (१३) त्रयोदश्या गायत्री (१८) अष्टादश्याश्च

बृहती छन्दांसि

इन्द्रा॑पर्व॒ता बृ॒हता रथे॑न वा॒मीरि॑ष आ व॒हतं सु॒वीराः ।
 वी॒तं ह॒व्यान॑र्य॒ध्वरे॑षु दे॒वा व॒र्धेथां गी॒र्भीरि॑ळ्या॒ मद॑न्ता १
 ति॒ष्ठा सु कं॑ म॒घव॑न् मा परा॑ गाः सोम॑स्य नु त्वा सु॒षुत॑स्य य॒क्षि ।
 पि॒तुर्न पु॒त्रः सि॒चमा र॑भे त इन्द्र॑ स्वादि॑ष्ठया गि॒रा श॑चीवः २
 शंसा॑वा॒ध्वर्यो॑ प्रति॒ मे गृ॑णीहीन्द्रा॒य वा॑हः कृ॒णवा॑व जुष्टम् ।
 ए॒दं ब॒र्हिर्य॑ज॒मान॑स्य सी॒दा ऽथा॑ च भू॒दुक्थ॑मिन्द्रा॒य श॑स्तम् ३
 जा॒येद॑स्तं म॒घव॑न् त्सेदु॒ योनि॑ स्तदि॒त् त्वा यु॒क्ता ह॑रयो व॒हन्तु ।
 य॒दा क॒दा च॑ सु॒नवा॑म॒ सोम॑ म॒ग्निष्ठा॑ दू॒तो ध॑न्वा॒त्यच्छ॑ ४
 परा॑ याहि म॒घव॑न्ना च॒ याही॑न्द्र भ्रा॒तरु॑भ्यत्रा॒ ते अ॒र्थम् ।
 यत्रा॑ रथ॑स्य बृ॒हतो नि॒धानं॑ वि॒मोच॑नं वा॒जिनो॑ रास॑भस्य ५
 अ॒पाः सोम॑मस्त॑मिन्द्र प्र या॒हि क॒ल्या॒णीर्जा॑या सु॒रणं॑ गृ॒हे तै ।
 यत्रा॑ रथ॑स्य बृ॒हतो नि॒धानं॑ वि॒मोच॑नं वा॒जिनो॑ दक्षि॑णावत् ६
 इ॒मे भो॒जा अ॒ङ्गिर॑सो वि॒रूपा दि॒वस्पु॑त्रासो अ॒सुर॑स्य वी॒राः ।
 वि॒श्वामि॑त्राय॒ दद॑तो म॒घानि॑ सह॒स्रसा॑वे प्र ति॒रन्त॑ आ॒युः ७
 रू॒पंरू॒पं म॒घवा॑ बो॒भवी॑ति मा॒याः कृ॑णवा॒नस्त॑न्व॒ंश्परि॑ स्वाम् ।
 त्रि॒र्यद् दि॒वः परि॑ मु॒हूर्त॑मागा॒त् स्वैर्म॑न॒त्रैर॑न॒तुपा॑ ऋ॒तावा॑ ८
 म॒हाँ ऋ॑षि॒र्देव॑जा दे॒वजू॑तो ऽस्त॑भ्ना॒त् सि॒न्धुम॑र्ण॒वं नृ॑चक्षाः ।
 वि॒श्वामि॑त्रो यद॒व॒हत् सु॒दास॑ म॒प्रिया॑यत कु॒शिके॑भिरिन्द्रः ९
 हंसा॑ इ॒व कृ॑णुथ॒ श्लोक॑म॒द्रिभि॑र्म॒दन्तो॑ गी॒र्भीर॑ध्वरे सु॒ते स॒चा ।
 दे॒वेभि॑र्वि॒प्रा ऋ॑षयो नृ॒चक्ष॑सो वि पि॒बध्वं॑ कु॒शिकाः सो॒म्यं म॑धु १०
 उप॒ प्रेतं॑ कु॒शिका॑श्चे॒तय॑ध्व॒ मश्वं॑ रा॒ये प्र मु॑ञ्चता सु॒दासः॑ ।
 राजा॑ वृ॒त्रं ज॑ङ्घ॒नत् प्रा॑ग॒पागु॑द् ग॒था य॑जाते व॒र आ पृ॑थि॒व्याः ११
 य इ॒मे रो॑द॒सी उ॒भे अ॒हमिन्द्र॑म॒तुष्ट॑वम् ।
 वि॒श्वामि॑त्रस्य र॒क्षति॑ ब्र॒ह्मेदं॑ भा॒रतं॑ ज॒नम् १२
 वि॒श्वामि॑त्रा अ॒रास॑त् ब्र॒ह्मेन्द्रा॑य व॒ज्रिणै॑ । क॒रदि॑न्नः सु॒राध॑सः १३
 किं॑ तै कृ॒णव॑न्ति की॒कटे॑षु गा॒वो ना॑शि॒रं दु॒हे न त॑पन्ति घ॒र्मम् ।
 आ नो॑ भ॒र प्र॑म॒गन्द॑स्य वे॒दो नै॒चाशा॑खं म॒घव॑न् र॒नध॑या नः १४
 स॒स॒र्प॒रीर॑म॒तिं बा॑ध॒माना॑ बृ॒हन्मि॑माय ज॒मद॑ग्नि॒दत्ता॑ ।
 आ सूर्य॑स्य दु॒हिता॑ त॒तान् श्र॑वो दे॒वेष्व॑मृ॒तम॑जु॒र्यम् १५
 स॒स॒र्प॒रीर॑भ॒रत् तू॒र्यमे॒भ्यो ऽधि॑ श्रवः पाञ्च॑जनया॒सु कृ॑ष्टिषु ।

सा पु॒क्ष्या॒ऽन॒व्य॒मायु॑र्द॒धाना॒ यां मे॑ प॒ल॒स्ति॒ज॒मद॒ग्रयो॑ द॒दुः १६
स्थि॒रौ गा॒वौ भ॒वतां॑ वी॒ळुर॒क्षो मेषा॑ वि व॒र्हि मा यु॒गं वि शा॑रि ।
इन्द्रः॑ पा॒त॒ल्यै द॒दतां॑ शरी॒तो ररि॑ष्टनेमे अ॒भि नः॑ स॒चस्व १७
ब॒लं धेहि॑ त॒नूषु॑ नो ब॒लमिन्द्रा॑न॒ळत्सु॑ नः ।
ब॒लं तो॒काय॑ त॒नया॑य जी॒वसे॑ त्वं हि ब॒लदा॑ असि १८
अ॒भि व्य॑यस्व ख॒दि॒रस्य॑ सा॒र॒मोजो॑ धेहि स्प॒न्दने॑ शिंशपा॒याम् ।
अ॒क्ष वी॒ळो वी॒ळित॑ वी॒ळय॑स्व मा या॒माद॑स्माद॒व जी॑हिपो नः १९
अ॒यम॑स्मान् व॒नस्प॑ति॒र्मा च॒ हा मा च॑ रीरिषत् ।
स्व॒स्त्या गृ॑हेभ्य॒ आव॑सा आ वि॒मोच॑नात् २०
इन्द्रो॑तिभिर्ब॒हुला॑भिर्नो अ॒द्य या॑च्छे॒ष्ठाभि॑र्म॒घव॑ञ्छूर जिन्व ।
यो नो॑ द्वेष्ट॒यध॑रः स॒स्पदी॑ष्ट॒ यमु॑ द्विष्म॒स्तमु॑ प्रा॒णो ज॑हातु २१
प॒रशुं चि॒द् वि त॑पति शि॒म्बलं॑ चि॒द् वि वृ॑श्चति ।
उ॒खा चि॑दिन्द्र॒ येष॑न्ती प्र॒यस्ता॑ फे॒नम॑स्यति २२
न सा॒यक॑स्य चि॒किते॑ ज॒नासो॑ लो॒धं न॑यन्ति प॒श मन॑य॒मानाः॑ ।
नावा॑जिनं वा॒जिना॑ हासयन्ति न ग॒र्दभं॑ पु॒रो अ॒श्वान्न॑यन्ति २३
इ॒म इन्द्र॑ भ॒रत॑स्य पु॒त्रा अ॑प॒पित्वं॑ चि॒कितु॑र्न प्र॒पित्वम् ।
हि॒न्वन॑त्य॒श्वम॑र॒णं न॑ नित्यं ज्या॒वाजं॑ परि॒णय॑न॒त्याजौ २४

पञ्चमोऽनुवाकः

सू० ५४-६२

(५४) चतुष्पञ्चाशं सूक्तम्

(१-२२) द्वाविंशत्यृचस्यास्य सूक्तस्य वैश्वामित्रो वाच्यो वा प्रजापतिर्ऋषिः । विश्वे
देवा देवताः । त्रिष्टुप् छन्दः

इ॒मं म॒हे वि॑द॒थ्याय॑ शूषं श॒श्वत् कृ॒त्व ई॒ड्या॑य प्र ज॒भुः ।
शृ॒णोतु॑ नो द॒म्यैभि॑रनी॒कैः शृ॒णोत्व॑ग्निर्दिव्यैरज॒स्रः १
महि॑ म॒हे दि॒वे अ॑र्चा पृथि॒व्यै का॑मौ म इ॒च्छञ्च॑रति प्र॒जान॑न् ।
ययो॑र्ह स्तोमै॒ वि॒दथै॑षु दे॒वाः संप॑र्यवो मा॒दय॑न्ते स॒चायोः॑ २
यु॒वोऽर्जु॑तं रो॒दसी॑ स॒त्यम॑स्तु म॒हे षु॑ णः सु॒विता॑य प्र भू॒तम् ।
इ॒दं दि॒वे नमो॑ अ॒ग्ने पृथि॒व्यै संप॑र्यामि प्र॒यसा॑ या॒मि रत्न॑म् ३
उ॒तो हि॑ वा॒ पु॒र्व्या आ॑वि॒विद्र॑ ऋ॒ताव॑री रो॒दसी॑ स॒त्यवा॑चः ।

नरश्चिद् वां समिथे शूरसातौ ववन्दिरे पृथिवि वेविदानाः ४
 को अद्धा वेद क इह प्र वोचद् देवाँ अच्छा पृथ्याइ का समैति ।
 ददृश्र एषामवमा सदांसि परेषु या गुह्येषु वृतेषु ५
 कविर्नृचक्षा अभि षीमचष्ट ऋतस्य योना विधृते मदन्ती ।
 नाना चक्राते सदनं यथा वेः समानेन क्रतुना संविदाने ६
 समानया वियुते दूरेअन्ते ध्रुवे पदे तस्थतुर्जागरूके ।
 उत स्वसारा युवती भवन्ती आदु ब्रुवाते मिथुनानि नाम ७
 विश्वेदेते जनिमा सं विविक्तो महो देवान् बिभ्रती न व्यथेते ।
 एजद् ध्रुवं पत्यते विश्वमेकं चरत् पतत्रि विषुणं वि जातम् ८
 सना पुराणमध्यैम्यारा न्हः पितुर्जनितुर्जामि तन्नः ।
 देवासो यत्र पनितार एवै रुरौ पृथि व्युते तस्थुरन्तः ९
 इमं स्तोमं रोदसी प्र ब्रवीम यदूदराः शृणवन्नग्निजिह्वाः ।
 मित्रः सम्राजो वरुणो युवान आदित्यासः कवयः पप्रथानाः १०
 हिरण्यपाणिः सविता सुजिह्व स्त्रिरा दिवो विदथे पत्यमानः ।
 देवेषु च सवितः श्लोकमश्रे रादस्मभ्यमा सुव सर्वतातिम् ११
 सुकृत् सुपाणिः स्ववाँ ऋतावा देवस्त्वष्टावसे तानि नो धात् ।
 पूषणवन्त ऋभवो मादयध्वमूर्ध्वग्रावाणो अध्वरमतष्ट १२
 विद्युद्रथा मरुत ऋष्टिमन्तौ दिवो मर्या ऋतजाता अयासः ।
 सरस्वती शृणवन् यज्ञियासो धाता रयिं सहवीरं तुरासः १३
 विष्णुं स्तोमासः पुरुदस्ममर्का भगस्येव कारिणो यामनि ग्मन् ।
 उरुक्रमः ककुहो यस्य पूर्वी न मर्धन्ति युवतयो जनित्रीः १४
 इन्द्रो विश्वैर्वीरैः पत्यमान उभे आ पप्रौ रोदसी महित्वा ।
 पुरंदरो वृत्रहा धृष्णषेणः संगृभ्या न आ भरा भूरि पृश्वः १५
 नासत्या मे पितरा बनधुपृच्छा सजात्यमश्विनोश्चारु नाम ।
 युवं हि स्थो रयिदौ नो रयीणां दात्रं रक्षेथे अकवैरदब्धा १६
 महत् तद् वः कवयश्चारु नाम यद्ध देवा भवथ विश्व इन्द्रै ।
 सखं ऋभुभिः पुरुहूत प्रियेभि रिमां धियं सातये तक्षता नः १७
 अर्यमा णो अदितिर्यज्ञियासो ऽदब्धानि वरुणस्य वृतानि ।
 युयोत नो अनपत्यानि गन्तौः प्रजावान् नः पशुमाँ अस्तु गातुः १८
 देवानां दूतः पुरुध प्रसूतो ऽनांगान् नो वोचतु सर्वताता ।

शृणोतु नः पृथिवी द्यौरुतापः सूर्यो नक्षत्रैरुर्वशन्तरिक्षम् १९
 शृणवन्तु नो वृषणः पर्वतासो ध्रुवक्षेमास इळ्या मदन्तः ।
 आदित्यैर्नो अदितिः शृणोतु यच्छन्तु नो मरुतः शर्म भद्रम् २०
 सदा सुगः पितुमाँ अस्तु पनथा मध्वा देवा ओषधीः सं पिपृक्त ।
 भगौ मे अग्ने सख्ये न मृध्या उद् रायो अश्यां सदनं पुरुक्षोः २१
 स्वदस्व हव्या समिषो दिदी ह्यस्मद्रयश्क सं मिमीहि श्रवांसि ।
 विश्वाँ अग्ने पृत्सु ताज्जैषि शत्रूँ नहा विश्वा सुमना दीदिही नः २२

(५५) पञ्चपञ्चाशं सूक्तम्

(१-२२) द्वाविंशत्यृचस्यास्य सूक्तस्य वैश्वामित्रो वाच्यो वा प्रजापतिर्ऋषिः । विश्वे
 देवा देवताः । त्रिष्टुप् छन्दः

उषसः पूर्वा अध यद् व्यूषुर्महद् वि जज्ञे अक्षरं पदे गौः ।
 व्रता देवानामुप नु प्रभूषन् महद् देवानामसुरत्वमेकम् १
 मो षू णो अत्र जुहुरन्त देवा मा पूर्वे अग्ने पितरः पदज्ञाः ।
 पुराणयोः सद्यनोः केतुरन्त महद् देवानामसुरत्वमेकम् २
 वि मे पुरुत्रा पतयन्ति कामाः शम्यच्छा दीद्ये पूर्व्याणि ।
 समिद्धे अग्रावृतमिद् वदेम महद् देवानामसुरत्वमेकम् ३
 समानो राजा विभृतः पुरुत्रा शयै शयासु प्रयुतो वनानु ।
 अनया वत्सं भरति क्षेति माता महद् देवानामसुरत्वमेकम् ४
 आक्षित् पूर्वास्वपरा अनूरुत् सद्यो जातासु तरुणीष्वन्तः ।
 अन्तर्वतीः सुवते अप्रवीता महद् देवानामसुरत्वमेकम् ५
 शयुः परस्तादध नु द्विमाताऽबनध्नश्चरति वत्स एकः ।
 मित्रस्य ता वरुणस्य व्रतानि महद् देवानामसुरत्वमेकम् ६
 द्विमाता होता विदथेषु सम्रा ळन्वग्रं चरति क्षेति बुध्नः ।
 प्र रश्यानि रशयवाचो भरन्ते महद् देवानामसुरत्वमेकम् ७
 शूरस्येव युध्यतो अन्तमस्य प्रतीचीनं ददृशे विश्वमायत् ।
 अन्तर्मतिश्चरति निषिधं गो महद् देवानामसुरत्वमेकम् ८
 नि वैवेति पलितो दूत आ स्वन्तर्महांश्चरति रोचनेन ।
 वपूषि बिभ्रदभि नो वि चष्टे महद् देवानामसुरत्वमेकम् ९
 विष्णुर्गोपाः परमं पाति पार्थः प्रिया धामानयमृता दधानः ।

अग्नि॒ष्टा वि॒श्वा भुव॑नानि वेद म॒हद् दे॒वाना॑मसुरत्वमेकम् १०
 नाना॑ चक्राते य॒म्या॒र्षे व॒पूषि॑ तयो॒रन॑यद् रोच॑ते कृ॒ष्णम॑नयत् ।
 श्यावी॑ च॒ यद॑रू॒षी च॒ स्वसा॑रौ म॒हद् दे॒वाना॑मसुरत्वमेकम् ११
 मा॒ता च॒ यत्र॑ दुहि॒ता च॑ धे॒नू स॑ब॒र्दुघै॑ धा॒पयै॑ते समी॒ची ।
 अ॒तस्य॑ ते स॒दसी॑ळे अ॒न्त म॒हद् दे॒वाना॑मसुरत्वमेकम् १२
 अ॒नय॑स्या वृ॒त्सं रि॑हती मि॒माय॑ कया॒ भुवा॑ नि द॑धे धे॒नुरू॑धः ।
 अ॒तस्य॑ सा प॒र्यसा॑पि॒न्वते॑ळा म॒हद् दे॒वाना॑मसुरत्वमेकम् १३
 प॒द्या व॑स्ते पु॒रुरू॑पा व॒पू ष्यू॑र्ध्वा त॒स्थौ त्र्य॑विं रे॒रिहा॑णा ।
 अ॒तस्य॑ स॒द्य वि॑ च॒रामि॑ वि॒द्वान् म॒हद् दे॒वाना॑मसुरत्वमेकम् १४
 प॒दे ई॒व नि॑हि॒ते द॑स्मे अ॒न्त स्तयो॒रन॑यद् गुह्य॑मा॒वि॒रन॑यत् ।
 स॒ध्रीची॑ना प॒थ्या॒र्षे सा॑ वि॒षूची॑ म॒हद् दे॒वाना॑मसुरत्वमेकम् १५
 आ धे॒नवो॑ धुनयन्ता॒मशि॑श्वीः स॒ब॒र्दुघाः॑ श॒श्या अ॑प्र॒दुग्धाः॑ ।
 न॒व्या॒न॒व्या यु॒व॒तयो॑ भव॑न्ती म॒हद् दे॒वाना॑मसुरत्वमेकम् १६
 यद॑नयासु वृष॒भो रो॑र॒वीति॑ सो अ॒नय॑स्मिन् यू॒थे नि॑ द॑धाति॒ रेतः॑ ।
 स हि॑ क्ष॒पा॒वान् त्स॑ भ॒गः स॑ राजा म॒हद् दे॒वाना॑मसुरत्वमेकम् १७
 वी॒रस्य॑ नु स्व॒श्वयं॑ जना॒सः प्र॑ नु वौ॒चाम॑ वि॒दुर॑स्य दे॒वाः ।
 षो॒ळ्हा यु॒क्ताः प॒ञ्चप॑ञ्चा व॑हन्ति म॒हद् दे॒वाना॑मसुरत्वमेकम् १८
 दे॒वस्त्व॑ष्टा स॒वि॒ता वि॒श्वरू॑पः पु॒पोष॑ प्र॒जाः पु॒रु॒धा ज॑जान ।
 इ॒मा च॒ वि॒श्वा भुव॑नानयस्य म॒हद् दे॒वाना॑मसुरत्वमेकम् १९
 म॒ही स॒मैर॑ञ्च॒मवा॑ समी॒ची उ॒भे ते॑ अ॒स्य व॑सु॒ना न॑य॒ष्टे ।
 शृ॒णवे॑ वी॒रो वि॒न्दमा॑नो वसू॒नि म॒हद् दे॒वाना॑मसुरत्वमेकम् २०
 इ॒मां च॑ नः पृ॒थि॒वीं वि॒श्वधा॑या उ॒प॒ चेति॑ हि॒तमि॑त्रो न राजा ।
 पु॒रःस॑दः श॒र्म॒सदो॑ न वी॒रा म॒हद् दे॒वाना॑मसुरत्वमेकम् २१
 नि॒षि॒ध्वरी॑स्त ओ॒षधी॑रु॒तापो॑ र॒यिं तं॑ इन्द्र पृ॒थि॒वी बि॑भर्ति ।
 सखा॑यस्ते वाम॒भाजः॑ स्याम म॒हद् दे॒वाना॑मसुरत्वमेकम् २२

चतुर्थोऽध्यायः

व० १-२५

(५६) षट्पञ्चाशं सूक्तम्

(१-८) अष्टर्चस्यास्य सूक्तस्य वैश्वामित्रो वाच्यो वा प्रजापतिर्ऋषिः । विश्वे देवा

देवताः । त्रिष्टुप् छन्दः

न ता मिनन्ति मायिनो न धीरा वृता देवानां प्रथमा ध्रुवाणि ।
न रोदसी अद्भुहा वेद्याभिर्न पर्वता निनमै तस्थिवांसः १
षड् भाराँ एको अचरन् बिभर्त्यृतं वर्षिष्ठमुप गाव आगुः ।
तिस्त्रो महीरुपरास्तस्थुरत्या गुहा द्वे निहिते दश्येका २
त्रिपाजस्यो वृषभो विश्वरूप उत त्र्युधा पुरुध प्रजावान् ।
त्र्यनीकः पत्यते माहिनावान् त्स रेतोधा वृषभः शश्वतीनाम् ३
अभीक आसां पदवीरबो ध्यादित्यानामहे चारु नाम ।
आपश्चिदस्मा अरमन्त देवीः पृथग् व्रजन्तीः परि षीमवृञ्जन् ४
त्री षधस्थां सिनधवस्त्रिः कवीना मुत त्रिमाता विदथैषु सम्राट् ।
ऋतावरीर्योषणास्तिस्त्रो अप्या स्त्रिरा दिवो विदथे पत्यमानाः ५
त्रिरा दिवः सवितुर्वायाणि दिवेदिव आ सुव त्रिर्नो अहः ।
त्रिधातु राय आ सुवा वसूनि भर्ग त्रातर्धिषणे सातयै धाः ६
त्रिरा दिवः सविता सौषवीति राजाना मित्रावरुणा सुपाणी ।
आपश्चिदस्य रोदसी चिदुर्वी रत्नं भिन्नन्त सवितुः सवार्य ७
त्रिरुत्तमा दूणशा रोचनानि त्रयो राजनत्यसुरस्य वीराः ।
ऋतावान इषिरा दूळभास स्त्रिरा दिवो विदथै सन्तु देवाः ८

(५७) सप्तपञ्चाशं सूक्तम्

(१-६) षड्चस्यास्य सूक्तस्य गाथिनो विश्वामित्र ऋषिः । विश्वे देवा देवताः ।

त्रिष्टुप् छन्दः

प्र मै विविक्वाँ अविदन्मनीषां धेनुं चरन्तीं प्रयुतामगौपाम् ।
सद्यश्चिद् या दुदुहे भूरि धासे रिन्द्रस्तदग्निः पनितारौ अस्याः १
इन्द्रः सु पूषा वृषणा सुहस्ता दिवो न प्रीताः शशयं दुदुहे ।
विश्वे यदस्यां रणयन्त देवाः प्र वोऽत्र वसवः सुमर्मश्याम् २
या जामयो वृष्णा इच्छन्ति शक्तिं नमस्यन्तीर्जानते गर्भमस्मिन् ।
अच्छा पुत्रं धेनवौ वावशाना महश्चरन्ति बिभ्रतं वपूषि ३
अच्छा विवक्मि रोदसी सुमेके ग्राव्णौ युजानो अध्वरे मनीषा ।
इमा उ ते मनवे भूरिवारा ऊर्ध्वा भवन्ति दर्शता यजत्राः ४
या तै जिह्वा मधुमती सुमेधा अग्रे देवेषूच्यते उरूची ।

तयेह विश्वाँ अर्वसे यजत्राना सादय पायया चा मधूनि ५
या तै अग्ने पर्वतस्येव धारा संश्रन्ती पीपयद् देव चित्रा ।
तामस्मभ्यं प्रमतिं जातवेदो वसो रास्व सुमतिं विश्वर्जनयाम् ६

(५८) अष्टपञ्चाशं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । अश्विनौ देवते ।

त्रिष्टुप् छन्दः

धेनुः प्रत्नस्य काम्यं दुहाना ऽन्तः पुत्रश्चरति दक्षिणायाः ।
आ द्यौतुनिं वहति शभ्रयामो षसः स्तोमौ अश्विनावजीगः १
सुयुग् वहन्ति प्रति वामृतेनो ध्वा भवन्ति पितरैव मेधाः ।
जरैथामस्मद् वि पुरेर्मनीषां युवोरवश्चक्रमा यातमर्वाक् २
सुयुग्भिरश्वैः सुवृता रथेन दस्त्राविमं शृणुतं श्लोकमद्रैः ।
किमङ्ग वां प्रत्यवर्ति गमिष्ठा ऽऽहर्विप्रासो अश्विना पुराजाः ३
आ मनयेथामा गतं कच्चिदेवैर्विश्वे जनासो अश्विना हवन्ते ।
इमा हि वां गोत्रमृजीका मधूनि प्र मित्रासो न ददुरुस्त्रो अग्रे ४
तिरः पुरु चिदश्विना रजा स्याङ्गुषो वा मघवाना जनैषु ।
एह यातं पृथिभिर्देवयानैर्दस्त्राविमे वा निधयो मधूनाम् ५
पुराणमोकः सख्यं शिवं वा युवोर्नरा द्रविणं जहाव्याम् ।
पुनः कृणवानाः सख्या शिवानि मध्वा मदेम सह नू समानाः ६
अश्विना वायुना युवं सुदक्षा नियुद्धिश्च सजोषसा युवाना ।
नासत्या तिरोऽह्नयं जुषाणा सोमं पिबतमस्त्रिधा सुदानू ७
अश्विना परि वामिषः पुरुची रीयुर्गीर्भिर्यतमाना अमृध्राः ।
रथौ ह वामृतजा अद्रिजूतः परि द्यावापृथिवी याति सद्यः ८
अश्विना मधुषुत्तमो युवाकुः सोमस्तं पातमा गतं दुरोणे ।
रथौ ह वां भूरि वर्षः करिक्वत् सुतावतो निष्कृतमार्गमिष्ठः ९

(५९) एकोनषष्टितमं सूक्तम्

(१-६) नवर्चस्यास्य सूक्तस्य गाथिनो विश्वामित्र ऋषिः । मित्रो देवता । (१-५)

प्रथमादिपञ्चर्चा त्रिष्टुप् (६-६) षष्ठ्यादिचतसृणाञ्च गायत्री छन्दसी

मित्रो जनान् यातयति ब्रुवाणो मित्रो दाधार पृथिवीमुत द्याम् ।

मित्रः कृष्टीरनिमिषाभि चष्टे मित्राय हव्यं घृतवज्रुहोत १
 प्र स मित्रं मर्तो अस्तु प्रयस्वान् यस्त आदित्य शिक्तं वृतेन ।
 न हनयते न जीयते त्वोतो नैनमंहो अश्नोत्यन्तितो न दूरात् २
 अनमीवास इळ्या मदन्तो मितज्ञवो वरिमन्ना पृथिव्याः ।
 आदित्यस्य व्रतमुपक्षियन्तो वयं मित्रस्य सुमतौ स्याम ३
 अयं मित्रो नमस्यः सुशेवो राजा सुक्षत्रो अजनिष्ट वेधाः ।
 तस्य वयं सुमतौ यज्ञियस्याऽपि भद्रे सौमनसे स्याम ४
 महां आदित्यो नमसोपसद्यो यातयज्ञनो गृणते सुशेवः ।
 तस्मा एतत् पनयतमाय जुष्टं मग्नौ मित्राय हविरा जुहोत ५
 मित्रस्य चर्षणीधृतो ऽवो देवस्य सानसि । द्युमं चित्रश्रवस्तमम् ६
 अभि यो महिना दिवं मित्रो बभूव सप्रथाः । अभि श्रवोभिः पृथिवीम् ७
 मित्राय पञ्च येमिरे जना अभिष्टिशवसे । स देवान् विश्वान् बिभर्ति ८
 मित्रो देवेष्वायुषु जनाय वृक्तबर्हिषे । इषे इष्टव्रता अकः ९

(६०) षष्ठितमं सूक्तम्

(१-७) सप्तर्चस्यास्य सूक्तस्य गाथिनो विश्वामित्र ऋषिः । (१-४)

प्रथमादिचतुर्ऋचामृभवः (५-७) पञ्चम्यादितृचस्य च ऋभव इन्द्रश्च देवताः ।

जगती छन्दः

इहेह वो मनसा ब्रनधुता नर उशिजो जग्मुरभि तानि वेदसा ।
 याभिर्मायाभिः प्रतिजूतिवर्षसः सौधन्वना यज्ञियं भागमानुश १
 याभिः शचीभिश्चमसाँ अपिशतु यया धिया गामरिणीतु चर्मणः ।
 येन हरी मनसा निरतक्षत तेन देवत्वमृभवः समानश २
 इन्द्रस्य सख्यमृभवः समानश र्मनोर्नपातो अपसो दधन्विरे ।
 सौधन्वनासो अमृतत्वमेरिरे विष्टी शमीभिः सुकृतः सुकृत्यया ३
 इन्द्रेण याथ सरथ सुते सचाँ अथो वशानां भवथा सह श्रिया ।
 न वः प्रतिमै सुकृतानि वाघतः सौधन्वना ऋभवो वीर्याणि च ४
 इन्द्रं ऋभुभिर्वाजवद्भिः समुक्षितं सुतं सोममा वृषस्वा गर्भस्त्योः ।
 धियेषितो मघवन् दाशुषो गृहे सौधन्वनेभिः सह मत्स्वा नृभिः ५
 इन्द्रं ऋभुमान् वाजवान् मत्स्वेह नो ऽस्मिन् त्सर्वने शच्या पुरुष्टुत ।
 इमानि तुभ्यं स्वसराणि येमिरे व्रता देवानां मनुषश्च धर्मभिः ६

इन्द्रं ऋभुभिर्वाजिभिर्वाजयन्निह स्तोमं जरितुरुपं याहि युज्ञियम् ।
शतं केतैभिरिषिरेभिरायवै सहस्रंणीथो अध्वरस्य होमनि ७

(६१) एकषष्टितमं सूक्तम्

(१-७) सप्तर्चस्यास्य सूक्तस्य गाथिनो विश्वामित्र ऋषिः । उषा देवता ।

त्रिष्टुप् छन्दः

उषो वाजेन वाजिनि प्रचैताः स्तोमं जुषस्व गृणतो मघोनि ।
पुराणी देवि युवतिः पुरंधि रनु वृतं चरसि विश्ववारे १
उषो देव्यमर्त्या वि भाहि चन्द्ररथा सूनृता ईरयन्ती ।
आ त्वा वहन्तु सुयमांसो अश्वा हिरण्यवर्णा पृथुपाजसो ये २
उषः प्रतीची भुवनानि विश्वो वा तिष्ठस्यमृतस्य केतुः ।
समानमर्थं चरणीयमाना चक्रमिव नव्यस्या ववृत्स्व ३
अव स्यूमेव चिन्वती मघोन युषा याति स्वसरस्य पत्नी ।
स्वर्जनेन्ती सुभगा सुदंसा आन्ताद् दिवः पप्रथ आ पृथिव्याः ४
अच्छा वो देवीमुषसं विभातीं प्र वो भरध्वं नमसा सुवृक्तिम् ।
ऊर्ध्वं मधुधा दिवि पाजो अश्रेत् प्र रौचना रुरुचे रणवसंदृक् ५
ऋतावरी दिवो अकैरबो ध्या रेवती रोदसी चित्रमस्थात् ।
आयतीमग्न उषसं विभातीं वाममेषि द्रविणं भिक्षमाणः ६
ऋतस्य बुध्न उषसामिषण्यन् वृषा मही रोदसी आ विवेश ।
मही मित्रस्य वरुणस्य माया चन्द्रेव भानुं वि दधे पुरुत्रा ७

(६२) द्विषष्टितमं सूक्तम्

(१-१८) अष्टादशर्चस्यास्य सूक्तस्य गाथिनो विश्वामित्रः (१६-१८)

षोडश्यादितृचस्य च जमदग्निर्वा ऋषिः । (१-३) प्रथमादितृचस्येन्द्रावरुणौ (४-

६) चतुर्थ्यादितृचस्य बृहस्पतिः (७-९) सप्तम्यादितृचस्य पूषा (१०-१२)

दशम्यादितृचस्य सविता (१३-१५) त्रयोदश्यादितृचस्य सोमः (१६-१८)

षोडश्यादितृचस्य च मित्रावरुणौ देवताः । (१-३) प्रथमादितृचस्य त्रिष्टुप् (४-१८)

चतुर्थ्यादिपञ्चदशर्चाञ्च गायत्री छन्दसी

इमा उ वां भूमयो मनयमाना युवावते न तुज्या अभूवन् ।
क्वर्त्यदिन्द्रावरुणा यशौ वां येन स्मा सिनं भरथः सखिभ्यः १

अयमु वां पुरुतमो रयीय ञ्छ्वत्तममवसे जोहवीति ।
सजोषाविन्द्रावरुणा मरुद्भिर् दिवा पृथिव्या शृणुतं हव मे २
अस्मे तदिन्द्रावरुणा वसु ष्या दस्मे रयिर्मरुतः सर्ववीरः ।
अस्मान् वरून्त्रीः शरुणैरव नत्वस्मान् होत्रा भारती दक्षिणाभिः ३
बृहस्पते जुषस्व नो हव्यानि विश्वदेव्य । रास्व रत्नानि दाशुषे ४
शुचिर्मुकैर्बृहस्पति मध्वरेषु नमस्यत । अनाम्योज आ चके ५
वृषभं चर्षणीनां विश्वरूपमदाभ्यम् । बृहस्पतिं वरेण्यम् ६
इयं तै पूषन्नाघृणे सुष्टुतिदैव नव्यसी । अस्माभिस्तुभ्यं शस्यते ७
तां जुषस्व गिरं मर्म वाजयन्तीमवा धियम् । वधूयुरिव योषणाम् ८
यो विश्वाभि विपश्यति भुवना सं च पश्यति । स नः पूषाविता भुवत् ९
तत् सवितुर्वरेण्यं भर्गो देवस्य धीमहि । धियो यो नः प्रचोदयात् १०
देवस्य सवितुर्वयं वाजयन्तः पुरंध्या । भर्गस्य रातिमीमहे ११
देवं नरः सवितारं विप्रा यज्ञैः सुवृक्तिभिः । नमस्यन्ति धियेषिताः १२
सोमो जिगाति गातुविद् देवानामेति निष्कृतम् । ऋतस्य योनिमासदम् १३
सोमो अस्मभ्यं द्विपदे चतुष्पदे च पशवे । अनमीवा इषस्करत् १४
अस्माकमार्युर्वर्धय नृभिर्मातीः सहमानः । सोमः सधस्थमासदत् १५
आ नो मित्रावरुणा घृतैर्गव्यतिमुक्षतम् । मध्वा रजांसि सुक्रतू १६
उरुशंसा नमोवृधा मुहा दक्षस्य राजथः । द्राघिष्ठाभिः शुचिव्रता १७
गृणाना जमदग्निना योनावृतस्य सीदतम् । पातं सोममृतावृधा १८

इति तृतीयं मण्डलं समाप्तम्

मनत्र संख्या

द्वितीयमण्डलस्यान्तपर्यन्तं २४३५

तृतीय मण्डलस्य ६१७

सर्वयोगः— ३०५२